

वंदे गंगा-जल संरक्षण जन अभियान

आज टोंक शहर के चतुर्भुज तालाब पर पूजन से होगा जिला स्तरीय कार्यक्रम का शुभारंभ

हर ब्लॉक एवं पंचायत में होंगे कलश यात्रा एवं पीपल पूजन कार्यक्रम बढ़ता राजस्थान

टोंक,(का.स.)। गंगा दशहरा एवं विश्व पर्यावरण दिवस के अवसर पर गुरुवार, 5 जून से 'वंदे गंगा जल संरक्षण जन अभियान' शुरू होगा। अभियान के तहत 5 जून को नदियों एवं परम्परागत तालाबों के पूजन तथा जल स्रोतों तक कलश यात्रा का आयोजन होगा। जिला स्तर पर इसकी शुरुआत जिले के प्रभारी एवं ऊर्जा मंत्री श्री हीरालाल नागर चतुर्भुज तालाब पर पूजन एवं वंदे गंगा कलश यात्रा कार्यक्रम के साथ करेंगे। साथ ही, लवकुश वाटिका का लोकार्पण एवं पौधारोपण किया जाएगा। अभियान के तहत ब्लॉक स्तर के चयनित जल स्रोतों पर पूजन, वंदे गंगा कलश यात्रा, पीपल पूजन एवं हर पंचायत में कलश यात्रा तथा पीपल पूजन के कार्यक्रम आयोजित होंगे। विश्व पर्यावरण दिवस के उपलक्ष्य में तुलसी पौधा वितरण, स्कूली बच्चों द्वारा वंदे गंगा प्रभात फेरी, निबंध, भाषण एवं कविता प्रतियोगिता का आयोजन होगा। इसके अलावा



जल स्रोतों की सफाई एवं नदी, बांध, सरोवर पर दीप प्रज्वलन, महापुरुषों की प्रतिमाओं की सफाई तथा आमजन को 'वंदे गंगा जल संरक्षण जन अभियान' की शपथ दिलाई जाएगी। चिन्हित स्थानों पर श्रमदान भी किया जाएगा। इसके साथ ही, जल संसाधन विभाग द्वारा नहरों की सफाई की जाएगी। राजीविकाओं की महिलाओं द्वारा वंदे गंगा कलश यात्रा, पीपल पूजन, पौधारोपण एवं वितरण किया जाएगा। वन विभाग की नर्सरियों

में विशेष स्वच्छता कार्यक्रम, हरियालो राजस्थान की पूर्व तैयारियों के लिए गड्डे खोदना, प्लास्टिक का उपयोग कम करने को लेकर जागरूकता कार्यक्रम आयोजित किये जाएंगे। गांवों में ग्राम सभाओं का आयोजन, चारागाहों का चिन्हिकरण एवं पौधारोपण कामों की अग्रिम तैयारी, नुककड़ नाटक होंगे।

बुधवार को हुआ रन फॉर एनवायरमेंट का हुआ आयोजन : राज्य सरकार के निर्देशानुसार जिले में 5 से 20 जून तक 'वंदे

गंगा जल संरक्षण जन अभियान' का आयोजन किया जा रहा है। अभियान का उद्देश्य जल संचय, वृक्षारोपण, पर्यावरण के प्रति जागरूकता एवं स्वच्छता, जल संरक्षण का संदेश दिया गया। इसी के तहत बुधवार को जिला प्रशासन एवं वन विभाग द्वारा कलेक्ट्रेट परिसर से छावनी तक रन फॉर एनवायरमेंट का आयोजन हुआ। रन फॉर एनवायरमेंट रैली को पुलिस अधीक्षक विकास सांगवान, जिला वन मंडल अधिकारी मरिय शाहिन ए ने हरी

झंडी दिखाकर रवाना किया। जो मंटाघर, बमोर गेट, पुलिस लाइन होते हुए छावनी में पहुंचकर संपन्न हुई। इसके माध्यम से आमजन को पर्यावरण स्वच्छता, पशुपालन विभाग के संयुक्त निदेशक डॉ. छोटू लाल बैरवा, स्काउट गाइड, पुलिस के जवान समेत अन्य अधिकारी एवं कार्मिक मौजूद रहे।

मनरेगा श्रमिकों से संवाद कर जानी व्यवस्थाएं

जिला कलक्टर ने खण्डार में मनरेगा कार्यों का किया निरीक्षण

बढ़ता राजस्थान

सवाई माधोपुर (राकेश शर्मा)। जिला कलक्टर शुभम चौधरी बुधवार को खण्डार उपखण्ड के दौर पर रही। इस दौरान उन्होंने खण्डार में मनरेगा कार्यों का औचक निरीक्षण कर व्यवस्थाओं का जायजा लेकर संबंधित विभागीय अधिकारियों को आवश्यक दिशा निर्देश प्रदान किए।

जिला कलक्टर ने पंचायत समिति खण्डार में महात्मा गांधी राष्ट्रीय ग्रामीण रोजगार गारंटी योजना (मनरेगा) के तहत कचरा संग्रहण केन्द्र के पास नवीन तलाई खुदाई कार्य चारागाह भूमि छाना एवं मातसरोवर बांध पर सफाई और मरम्मत कार्यों का निरीक्षण किया। इस दौरान उन्होंने कार्य स्थलों पर श्रमिकों की उपस्थिति, छाया, पेयजल एवं प्राथमिक चिकित्सा जैसी मूलभूत सुविधाओं की उपलब्धता, कार्य की गुणवत्ता, प्रगति की स्थिति एवं संपूर्ण कार्य प्रणाली की सूक्ष्मता से जांच की। उन्होंने संबंधित विभागीय अधिकारियों को आवश्यक दिशा-निर्देश जारी करते हुए सभी कार्यों में पूर्ण पारदर्शिता एवं समयबद्धता सुनिश्चित करने के निर्देश दिए। उन्होंने मनरेगा महिला श्रमिकों से संवाद कर छाया-पानी की व्यवस्था तथा वेतन भुगतान की जानकारी ली। श्रमिकों ने कार्यस्थल की सुविधाओं पर संतुष्टि व्यक्त करते हुए वेतन भुगतान समय पर प्राप्त होने की बात कही। उन्होंने विकास अधिकारी



को निर्देशित किया कि प्रत्येक पंचायत में फार्म नंबर 5 की उपलब्धता सुनिश्चित की जाए, ताकि इच्छुक ग्रामीणों को समय पर मनरेगा कार्य उपलब्ध कराए जा सकें।

मानसरोवर बांध का किया निरीक्षण : जिला कलक्टर ने मानसरोवर बांध का निरीक्षण कर जलभराव क्षमता का जायजा लिया। इस दौरान उन्होंने बांध के आस-पास अनावश्यक उगी कंटोली झाड़ियों की साफ-सफाई करवाने के निर्देश संबंधित विभागीय अधिकारी को दिए। उन्होंने मनरेगा योजना के तहत कार्य करने वाले श्रमिकों से संवाद कर छाया-पानी, वेतन भुगतान संबंधी जानकारी प्राप्त की। निरीक्षण के दौरान उपखंड अधिकारी सीमा खेतान, विकास अधिकारी राजाराम मीना,

तहसीलदार पुष्कर सिंह, ब्लॉक सौएमएचओं डॉ. कुलदीप मीना, ग्राम पंचायत प्रतिनिधि एवं अन्य विभागीय अधिकारी उपस्थित रहे।

खण्डार में चिकित्सा संस्थानों का किया औचक निरीक्षण, व्यवस्थाएं बेहतर करने के लिए निर्देश : जिला कलक्टर शुभम चौधरी ने बुधवार को प्राथमिक स्वास्थ्य केन्द्र छाना एवं सामुदायिक स्वास्थ्य केन्द्र बहरावण्डा खुर्द का औचक निरीक्षण कर चिकित्सा व्यवस्थाओं का जायजा लिया। निरीक्षण के दौरान जिला कलक्टर ने प्राथमिक स्वास्थ्य केन्द्र छाना एवं सामुदायिक स्वास्थ्य केन्द्र बहरावण्डा खुर्द के लैबों में जाकर मुख्यमंत्री नि:शुल्क जांच योजना के तहत होने वाली जांचों की जायजा लिया और

व्यवस्थाएं दुरुस्त करने के निर्देश प्रदान किए। इसके साथ ही उन्होंने जिन सीएचसी एवं पीएचसी पर नि:शुल्क जांच की सुविधा उपलब्ध नहीं है वहां पर आवश्यक संसाधन उपलब्ध करवाने के निर्देश दूरभाष पर मुख्य चिकित्सा एवं स्वास्थ्य अधिकारी डॉ. अनिल कुमार जैमिनी को दिए। निरीक्षण के दौरान उन्होंने भीषण गर्मी के मध्यनजर वाडों में अतिरिक्त बेडों की व्यवस्था रखने, आवश्यकतानुसार पर्याप्त पंखे, कूलर लगवाने, कूलरों में प्रतिदिन पानी बदलवाने, मरीजों और आगतुकों के लिए शुद्ध और ठण्डे पेयजल की समुचित व्यवस्था सुनिश्चित करवाने, सभी विद्युत उपकरण कार्यशील रखने के निर्देश चिकित्सा प्रभारियों को दिए।

विश्व पर्यावरण दिवस आज : पौधे रोपे, पक्षियों के लिए बांधे परिण्डे

बढ़ता राजस्थान


सवाई माधोपुर (राकेश शर्मा)। विश्व पर्यावरण दिवस 5 जून के उपलक्ष्य में क्षेत्रीय कार्यालय, राज्य प्रदूषण नियंत्रण मण्डल, सवाई माधोपुर एवं प्राकृतिक सोसायटी, सवाई माधोपुर के संयुक्त तत्वावधान में क्षेत्रीय कार्यालय द्वारा संचालित पर्यावरण जागरूकता सप्ताह के तहत ग्राम डिडायच में पौधारोपण कर पक्षियों के लिये परिण्डे लगाये गये।

कार्यक्रम के दौरान प्रदूषण नियंत्रण मण्डल क्षेत्रीय अधिकारी बलजीत मीणा एवं प्राकृतिक सोसायटी की अध्यक्ष रूपिंदर कौर ने ग्राम परिसर में लगभग 101 पौधे रोपित करने के साथ पक्षियों के लिए लगभग 15 परिण्डे लगाकर उनकी नियमित देखभाल तथा पानी का प्रबंध



करने की जिम्मेदारी ग्रामवासियों को दी। क्षेत्रीय अधिकारी ने ग्रामवासियों को दैनिक जीवन में पर्यावरण संरक्षण का महत्व बताया। इसके साथ ही कपड़े के थैले वितरित कर, सिंगल यूज प्लास्टिक का उपयोग नहीं करने तथा कपड़े एवं जूट के बने थैले उपयोग में लेने का आग्रह किया। इस अवसर पर क्षेत्रीय कार्यालय के कनिष्ठ पर्यावरण

अभियन्ता राजकुमार गुर्जर एवं धर्मराज मीणा, कनिष्ठ वैज्ञानिक अधिकारी आकांक्षा शर्मा एवं डॉ. अंजलि उपाध्याय तथा सहायक लेखाधिकारी रविन्द्र कुमार मनोहरिया सहित अन्य कर्मचारी एवं प्राकृतिक सोसायटी के सदस्य हनुमान प्रसाद वैष्णव, ग्रामवासी विक्रम मीणा, बाबुलाल मीणा एवं गंभीर मीणा आदि उपस्थित रहे।



भीषण हादसा : हाईवे पर दो पिकअप भिड़ी, ड्राइवर जिंदा जला

बढ़ता राजस्थान

सवाई माधोपुर (राकेश शर्मा)। समीपवर्ती अलीगढ़ (टोंक) थाना क्षेत्र में गुजर रहे नेशनल हाईवे 116 पर तेज रफ्तार ने फिर एक जिंदगी छीन ली।

अलीगढ़ थाना क्षेत्र में चापोला मंदिर के पास दो पिकअप की आमने-सामने की टक्कर के बाद एक पिकअप में आग लग गई। इसमें पिकअप चालक जिंदा जल गया और दम तोड़ दिया। उसकी शिनाख्ती के प्रयास जारी हैं। दूसरी गाड़ी का चालक भी गंभीर घायल है। उसे सवाई माधोपुर अस्पताल में भर्ती कराया है. हादसे के बाद हाईवे पर यातायात बाधित हुआ।

अलीगढ़ थानाधिकारी पवन कुमार चौधरी ने बताया कि बुधवार सुबह हाईवे पर चापोला-

अलीनगर मोड़ पर दो गाड़ियों में भिड़ंत के बाद एक में आग लगने की सूचना मिली. मौके पर पहुंचे और अग्निशमन की गाड़ी बुलाकर आग पर काबू पाया. एक पिकअप में फंसे वाहन चालक को गैस कटर से गाड़ी काटकर निकाला. दूसरी गाड़ी के घायल को सवाई माधोपुर भेजा। मृतक चालक की पहचान नहीं हो सकी है।

पुलिस के अनुसार, दोनों वाहनों की टक्कर इतनी भयानक थी कि एक पिकअप ने तुरंत आग पकड़ ली। यह पिकअप सीएनजी संचालित थी. ऐसे में भिड़ंत के बाद केबिन में फंसे चालक को निकलने का मौका नहीं मिला और वह अंदर जिंदा जल गया। यह पिकअप सवाई माधोपुर से टोंक आ रही थी, जो हरियाणा रजिस्ट्रेशन नंबर की है। दमकल बुलाकर गाड़ी की आग बुझाई है. हाईवे पर ट्रैफिक सामान्य किया गया है।

आदेश जारी : राजस्थान में 56 सरकारी स्कूल 8वीं से 12वीं तक होंगे अपग्रेड सवाई माधोपुर में पांच विद्यालय होंगे अपग्रेड

बढ़ता राजस्थान

सवाई माधोपुर (राकेश शर्मा)। राजस्थान के 56 आठवीं तक के विद्यालयों में पढ़ रहे विद्यार्थियों की पढ़ाई अब नहीं छूटेगी।

शिक्षा विभाग ने इन विद्यालयों को आठवीं से सीधे बारहवीं में क्रमोन्नत कर दिया है। इस सत्र में नवमी और दसवीं की कक्षाएं शुरू हो जाएंगी। वहीं अगले सालों में 11वीं और 12वीं का अध्यापन शुरू होगा। शिक्षक विभाग के शिक्षा ब्रीकानेर की ओर से प्रदेश के 56 विद्यालयों के क्रमोन्नति के आदेश जारी कर दिए हैं।

यों भरेंगे पद : क्रमोन्नत विद्यालयों में कार्यरत प्रधानाचार्य और वरिष्ठ अध्यापक को उनके विषय के वरिष्ठ अध्यापक पद पर समायोजित किया जाएगा। शारीरिक शिक्षक ग्रेड थर्ड को क्रमोन्नत राउमावि में शारीरिक शिक्षक पद पर समायोजित होगा। शिक्षक ग्रेड थर्ड लेवल एक व लेवल दो के ऐसे अध्यापक जिनका 6डी में सेटअप परिवर्तन हो गया है। उनका समायोजन क्रमोन्नत विद्यालय में उनके विषय पर होगा। शिक्षक ग्रेड थर्ड लेवल एक व लेवल दो के अध्यापकों की प्रविष्टि शाला दर्पण में 3बी में की जाएगी। शिक्षक 6डी की कार्यवाई या अन्य

शिक्षकों के पदस्थापन तक क्रमोन्नत विद्यालय में ही रहेंगे। इनका वेतन आहरण पहले की तरह प्रारंभिक शिक्षा विभाग से किया जाएगा।

विषयों के लिए भेजेंगे प्रस्ताव : क्रमोन्नत विद्यालयों में कला व संकाय के तहत तीन ऐच्छिक विषयों का निर्धारण विद्यार्थियों की रुचि एवं आवश्यकतानुसार किया जाएगा। निदेशक कार्यालय को इसका प्रस्ताव बनाकर भेजा जाएगा। क्रमोन्नत विद्यालयों में भवन की व्यवस्था समग्र शिक्षा अभियान, नाबाई, एमपीएलए, डीएमएलए, एलएडी और जनसहयोग आदि से की जाएगी।

मिया पुनीर ने बैठे ठाले ले लिया पंगा मोल

बढ़ता राजस्थान

मालपुरा (कृष्णचन्द्र विजय)। उपखण्ड के पचेवर गांव में साहित्य संगम के तत्वावधान मे एक शाम शहिदो के नाम से विराट कवि सम्मेलन एवं अखिल भारतीय मुशायरे का आयोजन किया गया। बीति देर रात्रि आयोजित कपि सम्मेलन के बारे में जानकारी देते हुए साहित्य संगम के पदाधिकारी सद्दाम हुसेन राठौड़ ने बताया कि कवि सम्मेलन में क्षेत्र केसुविख्यात कवि आर.एल. दीपक ने पहलगाम की घटना पर मुलाजिम मियां मुनीर ने बैठे ठाले ले लिया पंगा मोल, पजामे इनके ढीले रोज करते गीले कविता प्रस्तुत कर भारतीय सैनिको का मान सम्मान बढ़ाया। इसके अलावा कवि सम्मेलन में अशोक चारण जयपुर ने रेली के रोने की, चूड़ियों के चिल्लाने की व नई सुहागिन की मेहन्दी के घर जाने , अयूब बिसिल जयपुर ने बीति बातो का मातम नहीं, नवीन अलवर ने लीलाहरि देश भक्ति नामक काव्य रचना प्रस्तुत की। ममता मंजूला टोंक ने अदायते ही सही



पास सामान तो रखा बेवफा ही सही कोई पहचान को रखा, महबूब अली महबूब ने शजर का शामियाना चाहते हैं परिदेआशियाना चाहते प्रस्तुत कर श्रोताओं की तालियां बटोरी। कवियों की कविताओं को सुनने के लिए श्रोता देर रात तक जमे रहे। आयोजकों द्वारा कवि सम्मेलन के सभी कवियो सहित कार्यक्रम मुख् अतिथि रामेश्वर गोब्बा व कार्यक्रम की अध्यक्षता कर रहे सरपंच घनश्याम गुर्जर का स्वागत सम्मान किया।

शिव कावड़ यात्रा के पोस्टर का हुआ विमोचन

बढ़ता राजस्थान

मालपुरा (कृष्णचन्द्र विजय)। शहर के माणक चोक बाजार स्थित श्री गणेश मन्दिर में श्री शिव कावड़ यात्रा समिति की ओर से 20 व 21 जुलाई को निकाले जाने वाली 9वीं कावड़ यात्रा के प्रचार प्रसार के लिए जारी पोस्टर का विमोचन किया गया।

समिति के विकास शर्मा ने बताया कि समिति के तत्वावधान में इस वर्ष पवित्र सावन मास के महीने में 20-21 जुलाई को 9वीं शिव कावड़ यात्रा निकाली जाएगी। यात्रा प्रचार प्रसार को लेकर समिति की ओर से पोस्टर जारी किया गया है। इस पोस्टर का



बुधवार को माणक चोक के गणेश मन्दिर में विमोचन किया गया। इस मौके पर जिला आयोजना समिति सदस्य पार्षद

एवं युवा समाजसेवी डॉ. अंकित जैन सहित शहर के अनेक गणमान्य नागरिक व समिति के सभी सदस्य मौजूद रहे।

सम्पादकीय

पाक भारत के दम को आजमाने की भूल न करें

भारत ने पहलगाम के नृशंस एवं बर्बर आतंकी हमले का जिस पराक्रम एवं शौर्य से बदला लिया, लेकिन विडम्बना है कि उस एकदम स्पष्ट सन्देश से पाकिस्तान ने कोई सबक नहीं लिया, पाकिस्तान की ऐसे सर्जिकल स्ट्राइक और एयर स्ट्राइक से भी अक्ल नहीं आयी। पाकिस्तान ऐसे कुत्ते की दम है, जिसे चाहे कितना ही तरोटों-मरोडो वह टेढ़ी की टेढ़ी हो रहने वाली है। लेकिन इस बार भारत ने एक बड़ा सबक लिया है कि पाक के किसी भी झांसे एवं घड़ियाली आंसुओं में वह नहीं आयेगा। इसीलिये भारत हर मोर्चे पर सतर्क एवं सावधान है। भारत ने गैर-सामरिक एवं सामरिक मोर्चे पर सतर्कता दिखाते हुए तमाम समीकरण ही नहीं बदले हैं बल्कि भारत की सुरक्षा एवं आतंकवाद के खिलाफ सख्ती को तीक्ष्ण धार दी है। अब कोई भी आतंकी हमला युद्ध की चुनौती के रूप में लिया जाएगा और उसकी कड़ी एवं विध्वंसक प्रतिक्रिया ही होगी। भारत किसी परमाणु ब्लैकमेलिंग का शिकार नहीं होगा। आतंकियों और उनके समर्थकों में कोई भेद नहीं किया जाएगा। भारत आतंकवाद एवं कश्मीर के

मामले में किसी भी महाशक्ति की मध्यस्थता स्वीकार नहीं करेगा। भारत ने हाल की स्थितियों में जो भी निर्णय लिये स्व-विवेक से लिये, अमेरिका की इसमें कोई भूमिका नहीं रही। पाक भारत के दम को कमतर न आंके और उसे आजमाने की भूल न करें। भारत के कतिपय राजनीतिक दल एवं कुछ लोग सवाल उठा रहे हैं कि जब भारत विजयी स्थिति में आगे बढ़ रहा था तब उसने शांति की पहल क्यों स्वीकार की? भारत ने बड़ी जीत हासिल कर ली थी और उससे भी बड़ी जीत के लिये उसकी तैयारी थी तो संघर्ष विराम क्यों किया? इसका जवाब भारत के शीर्ष नेतृत्व ने एकदम सरल तरीके से दिया है कि भारत ने अपने सभी लक्ष्य हासिल किए। भारतीय सेना को छह-सात मई की रात पाकिस्तान के आतंकी अड्डों को नष्ट करने के बाद उसके प्रमुख एयरबेस इसलिए

नष्ट करने पड़े, क्योंकि उसने अपने यहां के आतंकी अड्डों को निशाना बनाए जाने से चिढ़कर भारत पर मिसाइल और ड्रोन दागने शुरू कर दिए थे। लाहौर और सियालकोट के एयर डिफेंस ध्वस्त कर दिए गए। 11 पाकिस्तानी एयरफील्ड बुरी तरह क्षतिग्रस्त हुए। इनमें रावलपिंडी स्थित सामरिक महत्व वाला नूर खान बेस, सरगोधा में मुशाफ बेस और जैकबाबाद में शाहबाज बेस प्रमुख हैं। चूंकि भारतीय सेना की अभूतपूर्व जवाबी कार्रवाई से पाकिस्तान बुरी तरह पस्त पड़ गया, इसलिए उसने सैन्य कार्रवाई रोकने की गुहार लगाई-भारत से भी और अमेरिका से भी। लेकिन यह स्पष्ट है कि अमेरिका की सैन्य कार्रवाई रोकने में कोई भूमिका नहीं थी। भारत आपरेशन सिंदूर इस शर्त पर स्थगित करने को तैयार हुआ कि इसके आगे की कार्रवाई में पाक की जनता को ही

अधिक नुकसान एवं परेशानी झेलनी थी। भारत ऐसा नहीं चाहता था कि पाक आकाओं की नासमझी का शिकार आम-जनता हो। भारत ने आतंकी ढांचे को ध्वस्त कर दिया और जब पाकिस्तान ने भारतीय नागरिकों को निशाना बनाया तब भी भारतीय प्रतिक्रिया संयमित एवं उचित दायरे में रही। पाक दुष्प्रचार की पोल खोलने के लिए खुद प्रधानमंत्री आदमपुर एयरबेस गए। वह जिस सी-130जे सुपर हरक्युलिस से उतरे वही पाक के दावों को झुटलाने के लिए बहुत था। पाक के झूठे दावे अनेक बार तार-तार हुए हैं। अब भी प्रधानमंत्री नरेन्द्र मोदी ने संकल्प व्यक्त किया है कि आतंकियों और उनके आकाओं की कोई भी हरकत के परिणाम उनकी कल्पनाओं से भी परे होंगे। भारत कभी झुकेंगा नहीं, युद्ध जैसी स्थितियाँ अस्तित्व बचाने के लिये ही हैं, किसी पर आधिपत्य करने के लिये नहीं।

भारत-पाक के बीच सैन्य टकराव रुक जाने पर अमेरिकी राष्ट्रपति डोनाल्ड ट्रंप ने यह श्रेय लेने में देर नहीं लगाई कि उनके हस्तक्षेप के कारण दोनों देश हमले रोकने को राजी हुए।

आज का इतिहास



बढ़ता राजस्थान

5 जून की महत्वपूर्ण घटनाएँ

- इंग्लैंड और नीदरलैंड 1507 में व्यापार समझौते पर सहमत हुए।
- मुगल साम्राज्य का शासक औरंगजेब 1659 में आधिकारिक रूप से दिल्ली की गद्दी पर बैठा।
- महान वैज्ञानिक आइजक न्यूटन ने 1661 में कैम्ब्रिज के ट्रिनिटी कॉलेज में दाखिला लिया।
- मुस्तफा 1664 को द्वितीय तुर्की का सुल्तान बना।
- बेंजामिन फ्रेंकलिन ने यह दर्शने के लिए 1752 में पहली बार पतंग उड़ाई कि बिजली विद्युत का एक स्रोत है।
- ग्रीक की स्वतंत्रता की लड़ाई के दौरान तुर्कों ने एक्रोपोलिस और एथेंस पर 1827 में कब्जा किया।
- अमेरिका में फिलाडेल्फिया और बाल्टीमोर के बीच 1846 में टेलेग्राफ लाइन की शुरुआत हुई।
- अमेरिका के सेन फ्रांसिस्को में पैसिफिक स्टॉक एक्सचेंज की शुरुआत 1875 में हुई।
- बॉम्बे (अब मुंबई) में 1882 को तूफान और बाढ़ से करीब एक लाख लोगों की मौत।
- अमेरिकी नौसेना ने क्यूबा पर 1912 में तीसरी बार हमला किया।
- डेनमार्क ने 1915 को अपने संविधान में संशोधन कर महिलाओं को वोट का अधिकार दिया।
- अर्नेस्ट एलेक्जेंडरसन ने 1924 में अटलांटिक महासागर के पार पहला फैक्स भेजा।
- अमेरिका ने 1942 में बुल्गारिया, हंगरी तथा रोमानिया के खिलाफ युद्ध की घोषणा की।
- डेनमार्क में 1953 को नया संविधान अंगीकार किया गया।
- इजरायल ने 1967 को मिस्र पर हमला कर उसके करीब चार सौ लड़ाकू विमान नष्ट कर दिए।
- अमरीका के शहर लॉस एंजेलस के एक होटल में मशहूर अमरीकी सांसद रॉबर्ट कैनडी के ऊपर 1968 में जानलेवा हमला हुआ था.
- विश्व पर्यावरण दिवस की शुरुआत 1972 में संयुक्त राष्ट्र महासभा द्वारा आयोजित विश्व पर्यावरण सम्मेलन से हुई।
- ऑपरेशन ब्लू स्टार के तहत सिखों के धर्म स्थल पंजाब के अमृतसर के स्वर्ण मंदिर में भारतीय सेना ने 1984 प्रवेश किया।
- सोवियत संघ के अंतिम राष्ट्रपति मिखाइल गोर्बाचोव को 1990 को नोबेल शांति पुरस्कार से सम्मानित किया गया।
- शाही हत्याकांड जांच आयोग के एक सदस्य माधवन के इस्तीफ़ा से नेपाल में शाही परिवार की जांच का कार्य 2001 में अवरुद्ध किया ।
- भारत की सीमा पर साझा गश्त के प्रस्ताव को पाकिस्तान ने 2002 में खारिज किया।
- ताइवान ने अपनी पहली क्रूज मिसाइल का 2005 में सफल परीक्षण किया।
- अमेरिका ने भारत व चीन को 2008 को निगानी सूची में डाला।
- नवाज शरीफ 2013 में पाकिस्तान के प्रधानमंत्री बने।
- सबसे भारी रॉकेट जीएसएलवी मार्क-3 डी-1 का 2017 में सफल प्रक्षेपण।

पर्यावरण दिवस विशेष लेख

धरती पुकार रही है क्या तुम सुन रहे हो?



संजय साखिया

हर सुबह जब सूरज उगता है, वह हमें एक नया अवसर देता है—जीवन को बेहतर बनाने का, और इस जीवन को संवारने वाली प्रकृति की रक्षा करने का। लेकिन अफ़सोस, इंसान ने इस अवसर को दोहराव में बदल दिया है—विकास के नाम पर विनाश की कहानी लिखी जा रही है।


आज जब हम 5 जून को विश्व पर्यावरण दिवस मना रहे हैं, तब यह केवल एक औपचारिकता नहीं, बल्कि एक जरूरी जागरूकता है। यह दिन हमें आहटिा दिखाता है—कि हमने क्या खोया है, और अब क्या बचाना बाकी है। वो धरती जो कभी हमारी माँ थी, अब हमारे कचरे की सबसे बड़ी शिकार बन चुकी है। वो नदियाँ जो कभी जीवनदायिनी थीं, आज प्लास्टिक और केमिकल्स से जूझ रही हैं। वो पेड़, जिनकी छांव कभी हमारी गर्मियों की राहत थी, अब आंकड़ों में सिमट कर रह गए हैं।

कभी गौर किया आपने—जब आप पंखे या ऐसी चलाते हैं, वो ठंडक सिर्फ आपके कमरे तक सीमित होती है। लेकिन जब एक पेड़ छांव देता है, तो वो राहगीरों, परिंदों, कीड़ों और पूरे पर्यावरण को राहत देता है। प्रकृति

सहती है, सिखाती है, और अंत में—चेतावनी देती है। उसकी चेतावनी किसी भाषण में नहीं, बल्कि तूफानों में होती है। उसकी नाराज़गी टवीट में नहीं, बल्कि सूखे और बाढ़ों में उतरती है। और इन सबके बीच, हम इंसानों ने क्या किया? पेड़ काटे, वनों को सड़कों में बदला, नदियों को सीवेज बना दिया, और हवा में जहर घोल दिया।

अब सवाल उठता है—क्या हम सिर्फ माफ़ी मांगकर सब ठीक कर सकते हैं? नहीं। अब ज़रूरत है कार्रवाई की। हर घर एक पौधा लगाए। हर बच्चा एक पक्षी के लिए दाना डाले। हर युवा एक झोला रखे ताकि प्लास्टिक से बचे। हर मोहल्ला एक जल-संरक्षण योजना बनाए। पर्यावरण की रक्षा किसी सरकार की जिम्मेदारी नहीं, बल्कि हर साँस लेने वाले इंसान की जवाबदेही है।

QinfluenceO, now impact



आज का युवा वायरल वीडियो बना सकता है, ट्रेंड्स सेट कर सकता है, तो क्यों न "Plant A Tree Challenge" टूंड हो? क्यों न "Save Water Sundays" शुरू हों? क्यों न "Eco-Friendly Fashion" हमारी पहचान बने?

अब वक्त आ गया है कि social media से आगे बढ़कर social awareness की बात करें।

यह लेख एक अंत नहीं, एक नई शुरुआत है आपके लिए, मेरे लिए, और हम सभी के लिए। धरती हमें अभी भी सह रही है, पर उसकी सहनशीलता का अंत निकट है। इससे पहले कि पेड़ किताबों में ही रह जाएं, नदियाँ सिर्फ कहानियों में बहें, और शुद्ध हवा एक लक्जरी बन जाए उठिए। सोचिए। और कुछ कोजिए।

कैसे खेलें

वर्ग को 1 से 9 तक अंकों से ऐसे भरें कि आड़ी व खड़ी पंक्ति के साथ ही 3 गुणा 3 के बॉक्स में 1 से 9 तक अंक आएँ। काई अंक दुबारा नहीं आए।

आज का राशिफल

हमारे अनुभवी ज्योतिषियों की टीम के अनुसार आप कई विभिन्न तथ्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहाँ आपके सितारे बुद्धि रहेंगे और दूसरी तथ्य, आपको किस बातों से सावधान रहना चाहिए। खान सिंह हमारे काम में और जॉरेल मुद्दो को सुलझाते वक्त सकारात्मक ऊर्जा को महसूस करेंगे, बरिफ पारंपरिक संकेतों में भी, जहाँ यह स्थानान्तरण इतने सस्ता और बातचीत में लाभ प्रदान करेंगा

मेष

आज आप प्रवास या किसी देव स्थान पर जा सकते हैं। जो लोग विदेश जाने के इच्छुक हैं, उनके लिए अनुकूल योग बनेंगे। बच्चों की चिंता परेशान करेंगी। नौकरी करने वालों को उनके उच्च अधिकारियों का सहयोग नहीं प्राप्त होगा।

वृष

आपके विचार स्थिर नहीं होने से आप उलझन में रह सकते हैं। बिजनेस या नौकरी में प्रतियोगिता का माहौल रहेगा। आप सफलतापूर्वक उसमें से बाहर आ सकेगे। किसी छोटी यात्रा होने की संभावना है।

मिथुन

आप किसी के साथ बहसबाजी न करें। खर्च होने की भी संभावना है। आपको पेट दर्द, दमा, खांसी जैसी तकलीफें हो सकती हैं, इसलिए स्वास्थ्य का ध्यान रखें। शरीर और मन अस्वस्थ रहने से बेचैनी रहेगी।

कर्क

नौकरी या बिजनेस में पदोन्नति तथा आय में वृद्धि हो सकती है। आप अपने जीवन साथी के साथ नए काम का आरंभ करने के लिए अपने जो योजना बनाई है, उस पर अमल करने के लिए यह समय बहुत अनुकूल है। बिजनेस में भी लाभ होने का योग है।

सिंह

कलाकार, लेखक और साहित्यकार अपनी प्रतिभा का प्रदर्शन कर सकेंगे। आपकी वाणी के कारण आपको काम में प्रगति होगी और अन्य लोग उससे प्रभावित होंगे। नए काम शुरू करने के लिए दिन अच्छा है। वैवाहिक जीवन सुखमय रहेगा।

कन्या

खर्च बढ़ सकता है। विवाद से दूर रहने की सलाह आपको दी जाती है। आज आपको विविध लाभ मिल सकते हैं। आपको दुविधापूर्ण मानसिकता के कारण किसी लाभ से वंचित रह सकते हैं। आपको मित्रों और बुजुर्गों से लाभ होगा। आपका व्यवहार न्यायपूर्ण रहेगा।

तुला

किसी बौद्धिक या लेखन सम्बंधी प्रवृत्ति के लिए दिन अच्छा है। आपका मन उलझन में होने के कारण किसी ठोस निर्णय पर नहीं पहुँच पाएंगे। आपको ज्विद के कारण किसी के साथ विवाद हो सकता है।

वृश्चिक

नौकरी करने वाले लोगों की पदोन्नति का योग है। आपको पिता से लाभ होगा। परिवार में खुशी का वातावरण बना रहेगा। दौपत्य जीवन भी अच्छा रहेगा। सरकारी कामकाज अच्छी तरह से पूरे होंगे। आज का दिन अच्छी तरह व्यतीत होगा।

धनु

आज आपको लाभ होने की उम्मीद है। दिन आरंभ होते ही आपको सफलता और ताजगी का अनुभव होगा। मित्रों और सगे- सम्बंधियों के साथ स्वादिष्ट भोजन कर सकेंगे। आज आर्थिक लाभ के साथ आपको उपहार भी मिल सकता है।

मकर

आपको शारीरिक और मानसिक भय का अनुभव होगा। मन में उलझन के कारण निर्णय लेना बहुत कठिन हो जाएगा। पारिवारिक सदस्यों के साथ मतभेद होने से उदासी बढ़ेगी। माता के स्वास्थ्य के सम्बंध में चिंता हो सकती है।

कुंभ

बाहर जाना हो सकता है। माता के साथ संबंध अच्छे रहेंगे। सरकारी लाभ होगा एवं स्वास्थ्य अच्छा रहेगा। आज आप का दिन मध्यम फलदायी रहेगा। पहले से निर्धारित काम के लिए आपका प्रयास ज्यादा रहेगा।

मीन

कड़े नियम आपको कठिनाई में डाल देंगे। खर्च बढ़ सकता है। पानी से दूर रहना हितकर है। आज खुशी, आनंद और शांति प्राप्त कर सकेंगे। अच्छे वस्त्र, मित्रों के साथ घूमना-फिरना और स्वादिष्ट भोजन आपके दिन को आनंदमय बनाएंगे। आप प्राप्त अवसर को खो देंगे।

शरित्सयत



बढ़ता राजस्थान

नमस्कार साथियों! हमारी आज की शरित्सयत कॉलम की स्टार हैं आईपीएस ऋचा तोमर जोकि इस समय झालावाड़ एसपी पद को सुशोभित कर रही हैं। 26 दिसम्बर सन 1986 को उत्तर प्रदेश में जनमी ऋचा स्कूली दिनों से ही पढ़ाई में काफी तेज थीं, उनकी शुरुआती पढ़ाई-लिखाई बागपत शहर से ही हुई है, इसके बाद उन्होंने चौधरी चरण सिंह युनिवर्सिटी, मेरठ से बीएससी किया है, इसमें वे टॉपर रह चुकी हैं, वहीं उन्होंने पोस्ट ग्रेजुएशन में माइक्रो बायोलॉजी से एमएससी किया है व मार्स्टर्स ऑफ पुलिस मैनेजमेंट का कोर्स किया और यूपीएससी पास कर भारतीय पुलिस सेवा में शामिल हुईं। पुलिस उप आयुक्त (पश्चिम) पुलिस आयुक्तालय, जयपुर रही। पुलिस उप आयुक्त, जयपुर मेंट्रो रेल निगम जयपुर। कमांडेंट, 8वीं बटालियन आरएससी नई दिल्ली। सहायक पुलिस आयुक्त, मानसरोवर जयपुर

आयुक्तालय। सुपनपा, हैदराबाद में प्रशिक्षणाधीन रही। अक्सर हम कई सफल लोगों की संघर्ष की कहानी सुनते हैं आईपीएस ऋचा तोमर जिनकी कहानी किसी फिल्म से कम नहीं है,इस लड़की ने एक बेटी, पत्नी,बहू और मां को रोल निभाते हुए अपना सपना पूरा किया। उत्तर प्रदेश के बागपत के रहने वाली हैं तोमर और इनके पिता एक किसान हैं। ऋचा तोमर छह भाई-बहन हैं, इन्होंने साल 2019 में 24 अगस्त को ऑल राउंड लेडी प्रोवेशनर के तौर पर 1973 प्रवेश बैच टॉपी अपने नाम की थी,बता दें ये ट्राफ़े उस प्रोवेशनर को दी जाती है, जो अपनी ट्रेनिंग के दौरान सबसे अच्छा प्रदर्शन करता है,ऋचा तोमर जब आईपीएस ऑफ़िसर बनी तो, उनका बेबी केवल 3 महीना का था, ऋचा तोमर ने सिजैरियन डिलिवर करवाई थी, जिसके बाद उनके ऊपर अपने सपने के साथ शारीरिक चुनौती भी थी, लेकिन इसके बाद भी उन्होंने



ऋचा तोमर(आईपीएस) एसपी झालावाड़

हार नहीं मानी और अपने 1 साल के बच्चे को सास-ससुर के पास छोड़कर ट्रेनिंग पर चली गई थी। अपने अधिनस्थ कर्मचारी व अधिकारी के साथ बेहतरतन समकथ्य और अपने उच्चाधिकारियों के साथ कुशल संबंध इन्हें आगे ले जा रहे हैं। टीन बढ़ता राजस्थान इनके उज्जवल भविष्य की कामना करती है।

रूपक शर्मा

2025_033



बढ़ता राजस्थान

Ans_2025_032

Sudoku

5			8		1		
3	7		2				
9					2	8	
		9	6				
8			7	5	1		6
				8	5		
6	8						9
			4			6	2
	9		1				7

8	2	4	3	5	9	6	7	1
5	9	6	2	1	7	8	3	4
7	1	3	6	4	8	5	2	9
1	3	5	7	6	4	2	9	8
4	7	9	8	2	1	3	6	5
6	8	2	5	9	3	1	4	7
2	6	8	4	7	5	9	1	3
9	5	7	1	3	2	4	8	6
3	4	1	9	8	6	7	5	2

कैसे खेलें

वर्ग को 1 से 9 तक अंकों से ऐसे भरें कि आड़ी व खड़ी पंक्ति के साथ ही 3 गुणा 3 के बॉक्स में 1 से 9 तक अंक आएँ। काई अंक दुबारा नहीं आए।

जल संरक्षण की दिशा में क्रांतिकारी कदम साबित होगा वंदे गंगा जल संरक्षण जन अभियान : जिला प्रभारी मंत्री

- प्रेस वार्ता में मीडिया से रूबरू हुए जिला प्रभारी मंत्री जोगाराम पटेल
- श्री जोगाराम पटेल ने कलेक्ट्रेट सभागार में ली जिला स्तरीय अधिकारियों की बैठक

बढ़ता राजस्थान

जयपुर (का.स.) । राज्य सरकार भूजल स्तर बढ़ाने तथा जल संचयन पर विशेष ध्यान दे रही है। इसी उद्देश्य के लिए राज्य सरकार ने विषय पर्यावरण दिवस एवं गंगादशमी के अवसर पर वंदे गंगा जल संरक्षण-जन अभियान चलाने का ऐतिहासिक एवं भागीरथी फैसला लिया है। अभियान में समाज के सभी वर्गों को जोड़कर सर्वस्पर्शी बनाने का प्रयास किया जाएगा और इस प्रकार जल संरक्षण की दिशा में यह अभियान निर्णायक एवं क्रांतिकारी साबित होगा। यह कहना है जिला प्रभारी मंत्री जोगाराम पटेल का। जोगाराम पटेल ने यह बात बुधवार को जिला कलेक्ट्रेट सभागार में आयोजित प्रेस वार्ता के दौरान संबोधित करते हुए कही। उन्होंने कहा कि पर्यावरण संरक्षण को हमारी परम्परा और संस्कृति से जोड़ते हुए वंदे गंगा कलश यात्रा तथा जलशायी पर पूजन कार्यक्रम आयोजित किये जाएंगे। अभियान के तहत जल संयंत्र संचालनों का निर्माण, जल स्रोतों की सफाई, परंपरागत जलाशयों का



पुनरुद्धार, पर्यावरण व जल संरक्षण गतिविधियाँ आयोजित होंगी। उन्होंने कहा कि जन-जन की भागीदारी से ही अभियान जन आंदोलन का रूप ले सकेगा। अभियान जल संरक्षण के माध्यम से राज्य को जल स्वावलम्बी बनाने के लिए चलाया जा रहा है। इससे व्यापक जन को जोड़ने की आवश्यकता है। यह अभियान में समाज के सभी वर्गों को जोड़कर सर्वस्पर्शी बनाने का प्रयास किया जाएगा। उन्होंने कहा कि समस्त जल स्रोतों की आवश्यक मरम्मत करवाने के साथ-साथ यह भी सुनिश्चित किया जाएगा कि जल स्रोतों पर अतिक्रमण नहीं हो। अभियान में अधिक से अधिक जन भागीदारी के लिए जन प्रतिनिधियों, धर्म गुरुओं,

राजीविका से जुड़ी महिलाओं तथा आंगनबाड़ी कार्यकर्ताओं से जल संरक्षण की अपील करवाकर लोगों को जागरूक किया जाएगा। प्रभारी मंत्री ने ली जिला स्तरीय अधिकारियों की समीक्षा बैठक : इससे पहले प्रभारी मंत्री जोगाराम पटेल ने जिला कलेक्ट्रेट सभागार में जिला अधिकारियों की बैठक ली। जयपुर जिले की प्रभारी सचिव श्रीमती श्रेया गुहा की मौजूदगी में आयोजित समीक्षा बैठक में वंदे गंगा जल संरक्षण जन अभियान की तैयारियों, बजट घोषणाओं एवं सरकार की फ्लैगशिप योजनाओं की प्रगति की समीक्षा की गई। बैठक में जिला कलेक्टर डॉ. जितेन्द्र कुमार सोनी ने जानकारी दी कि ग्रामीण विकास

एवं पंचायती राज वन विभाग, जल संसाधन एवं अन्य विभागों के 56.49 करोड़ की लागत के 1778 कार्यों का लोकार्पण एवं अवलोकन किया जावेगा। शहरी क्षेत्र में गलता जी तीर्थ, जग्गा की बावड़ी, खनिया की बावड़ी एवं अन्य महत्वपूर्ण स्थानों पर श्रमदान, पोषारोपण तथा साफ सफाई का आयोजन किया जावेगा। साथ ही, विभिन्न विभागों के करीब 99 करोड़ की कुल 1 हजार 949 कार्यों का शुभारंभ एवं शिलान्यास किया जायेगा। अभियान के तहत 1 हजार 500 राजस्व गांवों में पोषारोपण का कार्य भी किया जावेगा। बैठक में जिला कलेक्टर डॉ. जितेन्द्र कुमार सोनी, आयुक्त नगर निगम जयपुर श्रीमती

रुकमणी रियार, आयुक्त नगर निगम जयपुर हैरिटेज श्री अरुण कुमार हसिजा, जिला परिषद की मुख्य कार्यकारी अधिकारी श्रीमती प्रतिभा वर्मा, अतिरिक्त जिला कलेक्टर (प्रथम) श्रीमती विनीता सिंह, अतिरिक्त जिला कलेक्टर (द्वितीय) श्री आशीष कुमार, अतिरिक्त जिला कलेक्टर (तृतीय) श्रीमती कुंतल विशनोई, अतिरिक्त जिला कलेक्टर (चतुर्थ) श्री देवेन्द्र कुमार जैन, अतिरिक्त जिला कलेक्टर (दक्षिण) श्री संतोष मीणा, अतिरिक्त जिला कलेक्टर (उत्तर) श्री मुकेश कुमार मूंड, अतिरिक्त जिला कलेक्टर (दूर) श्री गोपाल परिहार सहित विभागों के जिला स्तरीय अधिकारियों ने शिरकत की।



अवैध खनन का नाप जोखकर पैनल्टी कायम करने सहित अवैध खनन पर अंकुश लगाने की मांग

ग्रामीणों ने जिला कलेक्ट्रेट कार्यालय पर दिया धरना, जिला कलेक्टर ने एसडीएम एएमई व डीएसपी को मौके पर बुलाकर ग्रामीणों की सुनवाई करने के दिये निर्देश

बढ़ता राजस्थान

कोटपूतली(बिल्लूराम सैनी)। अवैध खनन का नाप जोखकर पैनल्टी कायम करने सहित अवैध खनन पर अंकुश लगाने की मांग को लेकर निकटवर्ती ग्राम पवना अहीर के ग्रामीणों ने सामाजिक कार्यकर्ता राधेश्याम शुक्लावास की अगुवाई में बुधवार को जिला कलेक्ट्रेट कार्यालय पहुंचकर धरना दिया। जिस पर जिला कलेक्टर कल्पना अग्रवाल ने एसडीएम बृजेश चौधरी, एएमई पुष्पेन्द्र जोधा व डीएसपी राजेन्द्र कुमार बुरडक को मौके पर बुलाया और ग्रामीणों की सुनवाई करने के निर्देश दिये। इस दौरान धरनार्थियों को मिटिंग हॉल में बैठाकर सुनवाई की गई। तीनों अधिकारियों ने आश्वासन दिया कि पवना अहीर में सुर्यास्त व सुर्योदय तक खनन

कार्य पर पूर्णतया रोक की पालना कराई जायेगी, यदि उल्लंघन किया गया तो खनन पट्टों को निरस्त कराने की कार्यवाही की जायेगी। एएमई पुष्पेन्द्र जोधा ने अवैध खनन की पैनल्टी कायम करने का ठोस आश्वासन दिया। डीएसपी राजेन्द्र कुमार बुरडक ने ग्रामीणों की परेशानियों को वाजिब मानते हुये दोषियों के खिलाफ कार्यवाही का आश्वासन दिया। इसके बाद ग्रामीणों ने धरना स्थगित करते हुये कहा कि यदि अब भी हमारी मांगों पर अमल नहीं हुआ तो फिर से धरना शुरू किया जायेगा। इस दौरान अमीचंद यादव, मूलचंद पंच, दीना सिंह, ग्यारसी लाल आर्य, रोहिताश यादव, हव. मन्नालाल यादव, लालचंद यादव, नंदाराम यादव, सतपाल यादव समेत बड़ी संख्या में ग्रामीण मौजूद रहे।

विश्व खाद्य सुरक्षा दिवस के उपलक्ष्य में पाँच दिवसीय विशेष अभियान

श्री अन्नपूर्णा रसोईयों का किया निरीक्षण, नमूने लेकर प्रयोगशाला में भिजवाये

बढ़ता राजस्थान

कोटपूतली (बिल्लूराम सैनी)। आयुक्त खाद्य सुरक्षा एवं औषधि नियंत्रक व सीएमएचओ डॉ. आशीष सिंह शेखावत के निर्देशानुसार आगामी 07 जून को विश्व खाद्य सुरक्षा दिवस के उपलक्ष्य में बुधवार से पाँच दिवसीय विशेष अभियान शुरू किया गया है। इस मौके पर खाद्य सुरक्षा अधिकारी नेहा शर्मा द्वारा कोटपूतली एवं बानूसर में श्री अन्नपूर्णा रसोईयों का निरीक्षण किया गया एवं आटा व दाल के नमूने लिये गये। साथ ही बानूसर के उप जिला चिकित्सालय में कैन्टिन का निरीक्षण कर दूध का सैम्पल लिया गया एवं कोटपूतली के बी.डी.एम. जिला चिकित्सालय की कैन्टिन से फ्रूट बेवरेज का नमूना लेकर जांच प्रयोगशाला में भिजवाया गया। सीएमएचओ डॉ. आशीष सिंह शेखावत ने बताया कि निरामय राजस्थान अभियान के तहत सुरक्षित व स्वच्छ आहार को बढ़ावा देने के लिये अभियान शुरू



किया गया है। सुरक्षित व स्वच्छ आहार ना केवल बीमारियों से बचाता है बल्कि पूरे परिवार के स्वास्थ्य को भी मजबूत बनाता है। पौष्टिक आहार की अवधारणा में जंक फूड के स्थान पर श्री अन्न को शामिल करने एवं मोटे अनाज को भोजन में बढ़ावा देने के लिये अभियान के तहत आमजन को प्रेरित किया जायेगा। साथ ही मिलावटी एवं खराब गुणवत्ता वाले खाद्य पदार्थों का सेवन करने से स्वास्थ्य पर पड़ने वाले गंभीर प्रभाव, खाद्य सुरक्षा

के नियमों का पालन करना प्रत्येक व्यापारी की जिम्मेदारी, बाजार में खाद्य उत्पाद खरीदते समय उनकी गुणवत्ता, पैकेजिंग और एक्सपायरी डेट की जाँच के लिये आमजन को जागरूक किया जायेगा। खाद्य सुरक्षा अधिकारी नेहा शर्मा ने बताया की निरीक्षण के दौरान श्री अन्नपूर्णा रसोई एवं कैन्टिनों को फूड लाइसेंस डिस्पले करने, खाद्य पदार्थों के रखरखाव एवं साफ-सफाई रखने के निर्देश दिये गये।

ऑनलाइन परीक्षा करवाने का झांसा देकर युवक से ठगे पचास लाख

बढ़ता राजस्थान

जयपुर। जवाहर नगर थाना इलाके में चार बदमाशों ने एक युवक को ऑनलाइन परीक्षा आयोजित करवाने वाली कंपनी का संचालन करने और उसे परीक्षा में पास करवाने का झांसा देकर 50 लाख रुपए ठगने का मामला सामने आया है। पुलिस ने मामला दर्ज कर जांच पड़ताल में जुटी है। पुलिस के अनुसार

अम्बा बाडी विद्याधर नगर निवासी ज्ञानेंद्र सिंह ने मामला दर्ज करवाया कि प्रमोद शर्मा, सुबोध शर्मा, रश्मि और मंजू जांगिड ने उसे एक ऑनलाइन परीक्षा करवाने वाली कम्पनी के संचालन की बात कही और फिर अपनी कंपनी का नाम इलवेयर नेटवर्क प्राइवेट लिमिटेड एण्ड ट्रेड मार्क परीक्षा डेस्क बताया। इसके बाद आरोपियों ने एक बड़ी परीक्षा में पास करवाने का झांसा दिया।

अंतर्राष्ट्रीय मानव अधिकार एवं सामाजिक न्याय संगठन में उनके नेतृत्व में महिला मोर्चा देशभर में मजबूत हुआ

बढ़ता राजस्थान

जयपुर (का.स.)। आज के दौर में जब महिलाओं को लेकर तमाम बातें होती हैं, लेकिन जमीनी स्तर पर कार्य करने वाली महिलाओं की गिनती कम है, ऐसे में चमन कंवर ने अपनी सुझबूझ, समर्पण और नेतृत्व क्षमता से एक नई मिशाल कायम की है। अंतर्राष्ट्रीय मानव अधिकार एवं सामाजिक न्याय संगठन की महिला विंग की राष्ट्रीय प्रभारी के रूप में उन्होंने महाराष्ट्र, उत्तर प्रदेश, तेलंगाना, कर्नाटक, छत्तीसगढ़, पंजाब, बिहार, गुजरात जैसे राज्यों में महिला अध्यक्षा की नियुक्ति कर संगठन का एक मजबूत ढांचा खड़ा किया है।

हर पीड़ित महिला की शिकायत को गंभीरता से लेती है टीम : राजस्थान में चमन कंवर के



निर्देशन में महिला विंग ने खास पहचान बनाई है। संगठन की यह टीम हर रोज 20 से 25 शिकायतों पर संज्ञान लेती है, जिनमें घरेलू हिंसा, दहेज उत्पीड़न, यौन शोषण, और अन्य महिला संबंधित मुद्दे शामिल हैं। टीम की खास बात यह है कि किसी भी मामले में देरी नहीं

की जाती। जैसे ही कोई महिला अपनी समस्या बताती है, तुरंत संबंधित प्रशासनिक अधिकारियों से संपर्क कर समाधान की कोशिश की जाती है।

नेतृत्व का मतलब कुर्सी नहीं, जिम्मेदारी समझती हैं चमन कंवर : चमन कंवर किसी भी महिला की समस्या को केवल एक आवेदन के रूप में नहीं देखतीं, बल्कि उसे अपनी जिम्मेदारी मानकर तुरंत कार्रवाई की पहल करती हैं। यही कारण है कि पूरे संगठन में उनका नेतृत्व सराहा जा रहा है। वे बिना किसी राजनीतिक प्रचार के समाजसेवा को ही अपनी प्राथमिकता मानती हैं और कहती हैं। हर उस महिला के साथ खड़ा होना मेरा धर्म है, जो अन्याय के खिलाफ बोल नहीं पा रही।

काली पट्टी बाँधकर फर्स्ट ग्रेड परीक्षा की तिथि बदलने की मांग, शिक्षा मंत्री से की मुलाकात मनोज मीणा के नेतृत्व में सैकड़ों अभ्यर्थियों ने किया शांतिपूर्ण प्रदर्शन

बढ़ता राजस्थान

जयपुर (का.स.)। फर्स्ट ग्रेड परीक्षा की तिथि में बदलाव की मांग को लेकर मंगलवार को महेश नगर स्थित छुछू पार्क में सैकड़ों अभ्यर्थियों ने आँखों पर काली पट्टी बाँधकर शांतिपूर्ण प्रदर्शन किया। इस प्रदर्शन का नेतृत्व युवा बेरोजगार नेता मनोज मीणा ने किया। प्रदर्शन के बाद अभ्यर्थियों के एक प्रतिनिधिमंडल ने भारतीय जनता पार्टी कार्यालय पहुंचकर पदाधिकारियों से मुलाकात की, साथ ही राजस्थान के शिक्षा मंत्री मदन दिलावर से भी भेंट कर पूरे मामले से अवगत कराया।



प्रतिनिधिमंडल ने स्पष्ट किया कि वर्तमान तिथि न केवल हजारों 'अपेयरिंग' छात्रों के साथ अन्याय है,

बल्कि यह यूजीसी नेट जैसी राष्ट्रीय परीक्षा से भी टकरा रही है। मनोज मीणा ने बताया कि बड़ी संख्या में अभ्यर्थी

अभी बी.एड. और एम.ए. फाइनल ईयर में 'अपेयरिंग' हैं। इन छात्रों से परीक्षा फॉर्म भरवाया गया था, लेकिन अब अंतिम परिणाम जारी न होने के कारण उन्हें परीक्षा से वंचित किया जा रहा है, जो गंभीर चिंता का विषय है। आन्दोलन की दी चेतावनी : प्रदर्शनकारियों ने सरकार से मांग की कि परीक्षा की तिथि को तत्काल स्थगित किया जाए और छात्रों के हितों को प्राथमिकता दी जाए। मनोज मीणा ने चेतावनी दी कि यदि सरकार ने शीघ्र कोई निर्णय नहीं लिया तो यह आंदोलन और अधिक व्यापक रूप ले सकता है।

शराब गोदाम पर रंगदारी वसूली को लेकर आगजनी की घटना के दो अभियुक्त गिरफ्तार, वारदात में प्रयुक्त दो बाईक बरामद

बढ़ता राजस्थान

कोटपूतली(नि.स.)। स्थानीय थाना पुलिस ने विगत 24 व 25 मई की मध्य रात्रि को खरखड़ी मोड़ स्थित एक शराब गोदाम पर रंगदारी वसूली की मांग को लेकर कार्रित की गई। आगजनी की घटना के दो

अभियुक्तों को गिरफ्तार करने में सफलता हासिल की है। एसएचओ राजेश शर्मा ने जानकारी देते हुये बताया कि 24 मई की रात्रि को शराब गोदाम में कर्मचारी रंगलाल सो रहा था, तभी गोपालपुरा निवासी नाजिम पुत्र श्योनारायण, धन्ना समेत 3-4 लोग आये एवं

आते ही गाली गलौच करते हुये 50 हजार रुपयों की फिरोती की मांग करने लगे। इसके लिये मना करने पर शराब गोदाम में आग लगा दी, जिसमें रंगलाल का चेहरा झुलस गया। पीड़ित ने बड़ी मुश्किल से अपनी जान बवाई। हमलावर पैसे तैयार रखने एवं दुबारा आने की

बात कहकर चले गये। इससे पूर्व भी मोबाईल से व्हॉट्सअप कॉल कर फिरोती की मांग करते रहे। देर रात्रि को बोलेरो गाड़ी में आकर 2 से 3 राउण्ड फायरिंग की एवं कहा कि पुलिस को सूचना दी तो परिणाम बहुत बुरा होगा। मामले में पुलिस ने गोपालपुरा निवासी

घनश्याम उर्फ धन्ना (23) पुत्र ओमप्रकाश वाल्मिकी एवं ग्राम जयसिंहपुरा निवासी नवीन (29) पुत्र फूलचंद जाट को गिरफ्तार करते हुये वारदात में प्रयुक्त दो बाईक जप्त की है। साथ ही अभियुक्तगणों से पुछताछ निरन्तर जारी है।



जैन सोशयल ग्रुप ग्लोबल का शपथ ग्रहण समारोह 8 को



बढ़ता राजस्थान

उदयपुर (दिनेश गोठवाल)। जैन सोशयल ग्रुप ग्लोबल का शपथग्रहण समारोह 8 जून को बड़ी रोड़ स्थित रस्म रिसोर्ट में आयोजित होगा। समारोह के मुख्य अतिथि पुलिस अधीक्षक योगेश गोयल होंगे। इस सन्दर्भ में आज ग्रुप के पदाधिकारियों ने पुलिस अधीक्षक से मिल समारोह के लिये आमंत्रित किया। समारोह प्रातः साढ़े दस बजे प्रारम्भ होगा। संस्थापक अध्यक्ष अशोक कुमार शाह ने बताया कि समारोह में शपथप्रदाता जेएसजी मेवाड़ रिज्जन् के चेयरमैन अरुण माण्डोट एवं समारोह अध्यक्ष शहर विधायक ताराचंद जैन होंगे। विशिष्ट अतिथि जेएसजीआईएफ के उपाध्यक्ष आर.सी.मेहता, निवर्तमान चेयरमैन एवं अन्तर्राष्ट्रीय डायरेक्टर अनिल नाहर,सम्मानित अतिथि पूर्व चेयरमैन ओ.पी.चपलोत,मोहन बोहरा,चेयरमैन इलेक्ट पारस ढेलावत,वाइस चेयरमैन जितेन्द्र हरकावत,महेश पोरवाल, हिमांशु मेहता,सचिव आशुतोष सिसोदिया,सह सचिव पूरणमल मेहता,महावीर नावेदिया,श्यामलाल सिसोदिया,अर्जुन खोखावत,शुभम गांधी,मंजू गांग,सुनील गांग मौजूद रहेंगे। शाह ने बताया कि नवीन कार्यकारिणी में परम संरक्षक के रूप में पूर्व आईएसएस सुमतिलाल बोहरा,जतिन गांधी,संस्थापक अध्यक्ष अशोक शाह,उपाध्यक्ष प्रवीण कोठारी,महावीर सिंघवी,सईचिव राजकुमार भोरावत,सह सचिव योगेश अखावत,कोषाध्यक्ष मदन देवड़ा,जमनालाल हपावत,सुरेश जैन,केशुलाल जावरिया,विनोद फान्दोत,डॉ. अल्पेश,ऋषभ मुर्गेडिया,अभय शाह,कार्यकारिणी सदस्य के रूप में राजेन्द्र कोठारी,सुशील गांधी,मनीष वेड़ा,हेमन्त शाह,सोहन कलावत,राजराजेश्वर जैन,नरेन्द्र कुमार जैन व मनीष सोनी का मनोनयन किया गया है।

पुजारियों ने मुख्यमंत्री के नाम उपखंड अधिकारी कपिल कुमार को सौंपा ज्ञापन



बढ़ता राजस्थान

पावटा (सुशील कुमार बंसल)। पावटा पुजारी सेवक मन्वसंध के अध्यक्ष एवं झीड़ा के बालाजी महंत पंडित सोहन लाल शर्मा की अध्यक्षता में बुधवार को एक प्रतिनिधिमंडल ने मुख्यमंत्री भजन लाल शर्मा के नाम उपखंड अधिकारी कपिल कुमार उपाध्याय को ज्ञापन सौंपा। ज्ञापन में पुजारियों ने उल्लेख किया है कि राज्य सरकार पुजारी प्रोटेक्शन बिल अति शीघ्र लागू करे तथा कृषकों के समान पुजारियों को खातेदारी सम्बन्धित अधिकार, पुजारियों को पंचायत राज द्वारा पट्टे जारी, बिजली एवं पानी के बिल निशुल्क, सेवा एवं भोग की राशि में वृद्धि एवं पुजारी कल्याण बोर्ड का पुनर्गठन किया जाए। पुजारियों ने राज्य सरकार से इन मांगों को अविलंब पूरा करने की अपील की है। उनका कहना है कि पुजारियों की इन मांगों को पूरा करने से उनकी आर्थिक और सामाजिक स्थिति में सुधार होगा।

विधायक दीप्ति माहेश्वरी के प्रयासों से 24 घंटे में ही स्वीकृत हो गई 2 लाख की अनुग्रह राशि

विधायक माहेश्वरी के प्रयासों से मृतक निर्माण श्रमिक के परिजनों को मिली त्वरित राहत

बढ़ता राजस्थान



राजसमंद (सुरेश बागोरा)। विधायक दीप्ति किरण माहेश्वरी के प्रयासों से एक मृतक श्रमिक के आश्रित को 24 घंटे में 2 लाख रुपए की अनुग्रह राशि स्वीकृत हुई है।श्रम कल्याण अधिकारी उमेश राईका ने बताया कि ग्राम पंचायत बामनटूकड़ा के ग्राम आरवाड़ा निवासी निर्माण श्रमिक श्रीमती रोगमी कुमावत पति श्री बंशीलाल कुमावत की सामान्य मृत्यु हो गई थी। यह मामला जब विधायक दीप्ति माहेश्वरी के संज्ञान में आया तो उन्होंने तत्परता से समाजसेवी मनीष दवे को मृतका के घर भेजा और अनुग्रह राशि के दस्तावेज तैयार करने के निर्देश दिए। साथ ही श्रम कल्याण अधिकारी को तत्परता से प्रकरण में कार्यवाही सुनिश्चित करने के निर्देश दिए।अनुग्रह राशि का आवेदन ई-मित्र के माध्यम से 3 जून को अपलोड किया गया और विधायक श्रीमती माहेश्वरी के निर्देशानुसार श्रम विभाग ने 24 घंटे में ही आवेदन की जांच कर 2 लाख रुपए की अनुग्रह राशि स्वीकृत कर दी। बुधवार को विधायक माहेश्वरी द्वारा विधायक जनसुनवाई केंद्र में आश्रित श्री बंशीलाल कुमावत को राहत पत्र प्रदान किया। इस दौरान राजसमंद प्रधान अरविन्द सिंह राठौड़ भी उपस्थित रहे। विधायक श्रीमती माहेश्वरी ने कहा है कि राज्य सरकार हर वर्ग के कल्याण और त्वरित राहत प्रदान करने की दिशा में प्रतिबद्ध है।

राजसमंद मे भी लम्पी रिकन डिजीज से बचाव के लिए शुरू हुआ टीकाकरण अभियान

गायों को लम्पी से सुरक्षा देने निकली टीमें, गोवंश की रक्षा के लिए सरकार ने कसी कमर, पशुपालकों को राहत,

बढ़ता राजस्थान



राजसमंद (सुरेश बागोरा)। जिले में गोवंश को लम्पी स्किन डिजीज जैसी जानलेवा बीमारी से सुरक्षित रखने के लिए प्रदेश सहित जिले भर में 'लम्पी स्किन डिजीज रोग प्रतिरोधक टीकाकरण अभियान' शुरू हो गया है। यह अभियान 2 जून से 2 अगस्त 2025 तक संचालित किया जाएगा, जिसमें गॉट पॉक्स वैक्सीन (उत्तरकाशी स्ट्रेन) का उपयोग कर 4 माह से अधिक उम्र के स्वस्थ गोवंश का टीकाकरण किया जाएगा। राजसमंद में भी कई गांव में पशु निरीक्षक द्वारा तक लगाया जा रहे हैं, मानसून से पहले पूरी होगी हर्डइम्युनिटी की तैयारी : प्रभारी राजकीय पशु चिकित्सा उपकेंद्र बामनटूकड़ा केशव बघेल (पशुधन निरीक्षक) बताया कि यह टीकाकरण मानसून से पूर्व इसलिए किया जा रहा है ताकि वेक्टर जनित संक्रमणों की गतिविधि बढ़ने से पहले ही पशुओं में रोग प्रतिरोधक क्षमता विकसित की जा सके। इससे समय रहते 'हर्डइम्युनिटी' सुनिश्चित होगी और महामारी पर नियंत्रण पाया जा सकेगा। जिले में माइक्रो-लेवल प्लानिंग से होगा कार्य : जिले की प्रत्येक पशु चिकित्सा संस्था को स्थानीय गोवंश की संख्या के अनुसार टीकाकरण लक्ष्य दिया गया है। अभियान में पशु मित्रों, प्राइवेट

प्रागपुरा में पीएचईडी विभाग की उच्च जलाशय टंकी से हादसे का खतरा

1 लाख 60 हजार लीटर क्षमता की उच्च जलाशय टंकी हुई जर्जर, टंकी व पिल्लरों से जड़ रहा रोड़ी कंक्रीट

बढ़ता राजस्थान



राष्ट्रीय राजमार्ग, डाकघर, ग्राम सहकारी समिति, राजकीय प्राथमिक अस्पताल और कॉलोनी शामिल हैं। पूर्व जिला पार्षद ललित गोयल ने बताया कि पानी की टंकी 1 लाख 60 हजार लीटर क्षमता के करीब है और टंकी से कस्बे में पानी की सप्लाई जारी है, लेकिन टंकी की जर्जर हालत के कारण हमेशा हादसे का डर सताता रहता है। गोयल ने कहा कि यह टंकी कभी भी बड़ा हादसा कर सकती है, इसलिए विभाग को जल्द से जल्द इस पर अमल करना चाहिए। ग्राम सहकारी समिति अध्यक्ष उपेन्द्र सिंह शेखावत ने बताया कि टंकी की जर्जर हालत के कारण हमेशा हादसे का डर सताता रहता है। उन्होंने कहा कि टंकी के आसपास रहने वाले लोगों की जान जोखिम में है और विभाग को जल्द से

गर्मी की तप्त में पानी की किल्लत बनी परेशानी का सबब पानी सप्लाई की मांग को लेकर ग्रामीणों ने उप तहसीलदार साहवा को सौंपा ज्ञापन

पानी की मांग के लिए हाथों में तख्तिरयां लेकर उपतहसील कार्यालय पहुंचे ग्रामीणों



बढ़ता राजस्थान

साहवा (कृष्ण कुमार)। नगरपालिका क्षेत्र के कुछ वार्डों में पिछले काफी समय से पेयजल सप्लाई नहीं होने की समस्या लगातार बनी हुई है। गर्मी की तप्त में पानी की किल्लत से परेशान ग्रामीणों ने उपतहसील कार्यालय पहुंचकर नायब तहसीलदार साहवा को ज्ञापन सौंपा। गुरुवार को ग्रामीण नियमित पानी सप्लाई की मांग के लिए हाथों में तख्तिरयां लेकर उपतहसील कार्यालय पहुंचे। ग्रामीणों ने उप तहसीलदार को सौंपे ज्ञापन में बताया कि वार्ड नंबर 5 में पिछले एक माह से पानी सप्लाई नहीं होने की गंभीर समस्या बनी हुई है वहीं साहवा से टीडीयासर रोड़ पर बनी ढाणियों में, जहां करीब 2 वर्ष पहले डाली गई पेयजल लाईन में आज तक एक बार भी पानी सप्लाई नहीं आया। इसी प्रकार वार्ड नंबर 1 के कुछ घरों तथा वार्ड 16 में भाटिया कॉलोनी सहित अनेक घरों तथा वार्ड 6 व 7 में पारीक मोहल्ले सहित अनेक घरों की तरफ कई मोहल्लों में पीने के पानी की गंभीर समस्या बनी हुई है। बढ़ती गर्मी के मौसम में पानी की किल्लत के चलते लोगों को भारी परेशानी का सामना करना पड़ रहा है। विदित रहे कि गर्मी शुरू होने के साथ ही कस्बे के अनेक वार्डों में नियमित पानी सप्लाई की समस्या बनी हुई है पेयजल समस्या से परेशान ग्रामीणों तथा विभिन्न राजनैतिक और सामाजिक संगठनों ने कई बार साहवा जलदाय विभाग में पानी सप्लाई व्यवस्था दुरुस्त करने के संबंध में ज्ञापन भी दिए, लेकिन पानी की समस्या जस की तस बनी हुई है। ज्ञापन देने वालों में संजय भरुण्डिया, सुभाष मिरासी,

मांगीलाल जांगिड़ ,सुनील भरुण्डिया, फुलाराम बेरवाल, राजवीर गिवारिया, हुक्मीचंद बेरवाल, मनीष बेरवाल, होशियारी लाल भरुण्डिया, संदीप, कमलेश, सीताराम, नरेश, अक्षय, रोहितस, सोनू, सुरेश, भैरवलाल बेरवाल, शिवनारायण मुंदलिया, शौकीन खान कुम्हार, रोहिताश सैनी, दारासिंह सोनी, रामेश्वरलाल सोनी सहित अनेक ग्रामीणजन उपस्थित थे।

मिस्टर एंड मिस लेक सिटी' के चौथा ऑडिशन आयोजित, प्रतिभागियों ने दिखाई अपनी प्रतिभा

बढ़ता राजस्थान



उदयपुर (दिनेश गोठवाल)। क्रिएशन ग्रुप की ओर से अर्बन स्क्रैयर मॉल में ग्रैंड फैशन इवेंट 'मिस्टर एंड मिस लेक सिटी' के चौथे ऑडिशन का आयोजन किया गया। फैशन डिजाइनर,कोरियोग्राफर एवं क्रिएशन ग्रुप के डायरेक्टर,शो ऑर्गेनाइजर राजेश शर्मा ने बताया कि इस ऑडिशन में 2 वर्ष से लेकर 45 वर्ष तक के लगभग 50 प्रतिभागियों ने ऑडिशन दिया। ऑडिशन में प्रतिभागियों ने कैटवॉक के पश्चात संक्षेप में अपना परिचय एवं अपनी टैलेंट का प्रदर्शन भी किया। टैलेंट राउंड में प्रतिभागियों ने बॉलीवुड डांस,स्वरचित कविताएं, मोटिवेशनल पंक्तियां व पुशप्स की प्रस्तुतियां दीं। प्रतिभागियों ने इस अवसर पर बढ़ चढ़ कर हिस्सा लिया एवं उनमें इस ऑडिशन को लेकर बहुत उत्साह देखने को मिला। कार्यक्रम में मुख्य अतिथि के रूप में उदयपुर की जानी-मानी हस्तियां चंद्रकला चौधरी, पीएफसी एजुकेशन से मीनाक्षी भेरवानी, ईस्टग्राम इनफ्लुएंसर श्रीमती रमा शर्मा,अगम्य मीडिया से

विप्लव कुमार जैन एवं अर्बन स्क्रैयर मॉल से लवदीप उपस्थित रहे। इस अवसर पर प्रथम ऑडिशन से चयनित मॉडल्स ने तथा विगत वर्षों के विनर मॉडल्स ने भी रैंप वॉक की। विगत वर्षों के विनर्स में फैशन डिजाइनर रिमाझिम शर्मा , मॉडल एक्टर प्रिया कुमावत मिस लेक सिटी टीम 2022 विनर दिव्यांशी सालवी, ब्रांड एंबेसडर नेहल वडाला, मिस लेक सिटी रनर अप कशिश जैन , उत्

लेकसिटी टीन विनर ज्योतेन्द्र सिंह, उत् लेक सिटी रनर अप रौनक राव, उत् लेक सिटी रनर अप दिव्यांश जैन, उत् लेक सिटी रनर अप कुणाल बागोरा मौजूद रहे। अंत में शो ऑर्गेनाइजर राजेश शर्मा ने बताया कि पांचवां ऑडिशन शीघ्र ही आयोजित किया जाएगा। सभी ऑडिशनर्स में चयनित प्रतिभागी सीधे फाइनल्स में सम्मिलित होंगे, जो उदयपुर में जून में ही आयोजित किया जाएगा।

जाट की सराय के निवासियों ने जलभराव की समस्या को लेकर एसडीएम हेमराज गुर्जर को ज्ञापन सौंपा

बढ़ता राजस्थान



दिया। मुख्य रास्ते पर जलभराव की वजह से लोगों को परेशानी का सामना करना पड़ रहा है। क्षेत्र में जल निकासी की उचित व्यवस्था नहीं होने से गंदगी और कीचड़ की समस्या बनी हुई है।स्थानीय निवासियों का कहना है कि बदरू और गंदगी से बीमारियां फैलने का खतरा है। लोगों ने ज्ञापन देने से पहले क्षेत्र में प्रदर्शन भी किया। उन्होंने मानसून से पहले जल निकासी की व्यवस्था करने की मांग की है।इस दौरान युवराज बेनीवाल, राहुल, सोनू बेनीवाल, राधे, जीतू, सीमा, रघु, रुमाली देवी, पीयूष, सुमन देवी, पूजा, कन्हैया सहित बड़ी संख्या में महिलाएं और पुरुष मौजूद रहे।

और टंकी की जर्जर हालत को सुधारने के लिए क्या कदम उठाता है। स्थानीय निवासियों को उम्मीद है कि विभाग जल्द ही इस मामले में कार्रवाई करेगा और बड़ा हादसा होने से रोकेगा। भारतीय जनता पार्टी के पूर्व महामंत्री सुरेश सैनी और पूर्व सरपंच एलन स्वामी ने भी विभाग से जल्द कार्रवाई करने का आग्रह किया है। कस्बे में टंकी की जर्जर हालत के कारण हादसे का खतरा बढ़ गया है। टंकी के आसपास रहने वाले लोगों को अपनी जान जोखिम में लग रही है। विभाग को जल्द से जल्द कार्रवाई करने चाहिए और टंकी की जर्जर हालत को सुधारना चाहिए।

‘आपका सेवक आपके द्वार’कार्यक्रम विधायक कुलदीप धनखड़ ने लिया कस्बे के विकास कार्यों का जायजा

बढ़ता राजस्थान

पावटा (सुशील कुमार बंसल)। स्थानीय कस्बे में आपका सेवक आपके द्वार कार्यक्रम के तहत क्षेत्रीय विधायक कुलदीप धनखड़ ने बुधवार को प्रशासनिक अधिकारियों के साथ कस्बे की कालोनीयों में चल रहे विकास कार्यों और साफ सफाई व्यवस्थाओं का जायजा लिया। इस दौरान विधायक ने कस्बे के विभिन्न क्षेत्रों का निरीक्षण किया और आमजन की समस्याएं सुनीं। विधायक कुलदीप धनखड़ ने कस्बे के घंटाघर चौक, जोशियों का मोहल्ला, सार्वजनिक पार्क, नाईयों का मोहल्ला, मुख्य बाजार और सखी मंडी कट के पास बने नाले सहित विभिन्न कॉलोनीयों का जायजा लिया। उन्होंने सम्बन्धित अधिकारियों को सफाई व्यवस्था दुरुस्त करने के निर्देश दिए और आमजन की समस्याओं के समाधान के लिए आवश्यक कदम उठाने को कहा। विधायक ने कहा कि जनता जनार्दन की सेवा करना मेरा पहला कर्तव्य है और वे इसी उद्देश्य के साथ काम कर रहे हैं। उन्होंने आमजन से भी अपील की कि वे अपनी समस्याएं निर्भीक होकर बताएं और विकास कार्यों में सहयोग करें। इस अवसर पर पावटा उपखण्ड अधिकारी कपिल कुमार उपाध्याय, नगरपालिका अधिशाषी अधिकारी फतेह सिंह मीना सहित आमजन उपस्थित रहे। सभी ने विधायक के इस कार्यक्रम की सराहना की और कस्बे के विकास के लिए उनके प्रयासों की प्रशंसा की।

जिला प्रमुख ने की साप्ताहिक जनसुनवाई, प्राप्त परिवेदनाओं पर तत्काल कार्रवाई के दिये निर्देश

बढ़ता राजस्थान

अजमेर (घनश्याम दास)। अजमेर जिला प्रमुख सुशील कंवर पलाड़ा जिला प्रमुख की अध्यक्षता में स्थाई समितियों की बैठक का आयोजन किया गया। बैठक में जिला प्रमुख ने ग्रामीण क्षेत्र के जिन कार्यों की प्रशासनिक स्वीकृति जारी हो गई है उनको तकनीकी स्वीकृति मंगवाकर शीघ्र ही वित्तीय स्वीकृति जारी करने एवं जिन कार्यों की वित्तीय स्वीकृति जारी हो गई है उन कार्यों को शीघ्र ही प्रारंभ कराने के निर्देश मुख्य कार्यकारी अधिकारी जिला परिषद अजमेर को प्रदान किये। वित्तीय स्वीकृति उपरांत विगत कई समय से अप्रारंभ कार्यों के लिये विकास अधिकारी को कारण बताओ नोटिस एवं ग्राम विकास अधिकारी के विरुद्ध सी.सी.ए. नियमों के तहत अनुशासनात्मक कार्यवाही करने के निर्देश प्रदान किये। अधीनस्थ विभागों की समीक्षा योजनाओं का लाभ अंतिम छोर पर बैठे व्यक्ति को शीघ्र ही पहुंचाने के निर्देश प्रदान किये। इस दौरान प्राप्त परिवेदनाओं पर तत्काल कार्रवाई के दिये निर्देश। अजमेर जिला प्रमुख श्रीमती सुशील कंवर पलाड़ा की अध्यक्षता में जनसुनवाई का आयोजन किया गया। जनसुनवाई में अधीनस्थ विभागों एवं विभिन्न अन्य विभागों से संबंधित प्राप्त परिवेदनाओं पर संबंधित विभाग के जिला स्तरीय अधिकारियों को तत्काल निस्तारण के निर्देश प्रदान किये गये एवं राज्य सरकार से संबंधित प्रकरणों को राज्य स्तर पर अग्रोषित किया गया है। जिनमें विशेष परिवेदनाएं/प्रकरण निम्नानुसार हैं।

- समस्त ग्रामवासी ग्राम पारा ने अवगत कराया कि ग्राम पारा पंचायत क्षेत्र है जिसके आस-पास के 10 गांव केकड़ी



व अन्य क्षेत्र की यात्रा करने के लिये ग्राम पारा से ही यात्रा शुरू करते हैं। गांव में महादेव भगवान का प्राचीर मंदिर होने के कारण दूर-दराज के दर्शनार्थी यहां आते हैं। साथ ही विद्यार्थी अध्ययन हेतु तथा रोजगार हेतु अन्य लोग अन्यत्र स्थानों पर आते-जाते रहते हैं परन्तु रोडवेज बसों का ग्राम पारा में ठहराव नहीं होने के कारण आमजन को परेशानी का सामना करना पड़ता है। पूर्व में प्रशासन को इस समस्या से अवगत कराया गया था परन्तु आज दिनांक तक कोई भी कार्यवाही नहीं की गई। ग्रामवासियों ने ग्राम पारा में रोडवेज बसों का ठहराव करने हेतु निवेदन किया जिस पर तत्काल कार्यवाही करते हुये जिला प्रमुख ने रोडवेज विभाग अजमेर को ग्राम पारा में रोडवेज बसों का ठहराव करवाने हेतु निर्देशित किया। जिला प्रमुख के निर्देशों की पालना करते हुये रोडवेज विभाग अजमेर ने सभी चालकों एवं परिचालकों को उक्त मार्ग

- जोवन सिंह निवासी ग्राम नेडलिया तह. पुष्कर ने अवगत कराया कि प्रार्थी का ग्राम नेडलिया के आबादी क्षेत्र में कब्जेशुदा बाड़ा है जिसका ख.न. 1/908 है। उक्त बाड़े को ग्राम पंचायत कानस द्वारा कचरा संग्रहालय हेतु चिन्हित किया जा रहा है। उक्त बाड़ा आबादी क्षेत्र में होने के कारण कचरा संग्रहालय के लिये उपयुक्त जगह नहीं है। प्रार्थी ने ख.स. 332 जो कि आबादी क्षेत्र से काफी दूर है पर कचरा संग्रहालय बनाये जाने हेतु निवेदन किया है।
- प्रार्थीगण ग्राम कुशायता ने अवगत कराया कि गांव में 20-25 दिन में 1 घण्टे के लिये पानी की सप्लाई दी जाती है। जिससे ग्राम कुशायता व इसके आस-पास के अन्य क्षेत्रों में पानी की भारी किल्लत हो गई है। प्रार्थीगण ने पानी की सप्लाई 2 से 3 दिन में करने हेतु निवेदन किया है।

- विजेन्द्र सिंह राठौड़, सरपंच ग्राम पंचायत देरदू ने अवगत कराया कि ग्राम राताखेड़ा के ख.न. 13 किस्म शमपान रकबा 0.4900 हैक्टेयर में पर गांव देवलिया (रामसर) के निवासी गोपाल बैरवा ने अतिक्रमण कर रखा है तथा रास्ते पर आने-जाने वाले राहगीरों से गाली गलौच करता है एवं आये दिन लड़ाई झगड़ा करता रहता है। प्रार्थी ने उक्त खसरा से अतिक्रमण हटवाने हेतु निवेदन किया है।
- मुनी देवी गुर्जर सरपंच ग्राम पंचायत दिलवाड़ा ने अवगत कराया कि ग्राम बेवन्जा के ख.न. 1331 किस्म बरानी-3 रकबा 1.0200 हैक्टेयर में पर गांव देवलिया (रामसर) के निवासी गोपाल बैरवा ने अतिक्रमण कर रखा है तथा रास्ते पर आने-जाने वाले राहगीरों से गाली गलौच करता है एवं आये दिन लड़ाई झगड़ा करता रहता है। प्रार्थी ने उक्त खसरा से अतिक्रमण हटवाने हेतु निवेदन किया है।

अणुव्रत ,चरित्र निर्माण की प्रक्रिया है -डॉ नीलम जैन

अणुव्रत विश्व भारती सोसायटी द्वारा निर्देशित अणुव्रत संगठन यात्रा दिनांक 2 जून 2025 को जैन भवन पीलीबंगा में पहुंची

बढ़ता राजस्थान

पीलीबंगा(नि.स.)। अणुव्रत समिति संरक्षक विजय चन्द दूगड़ तथा जैन सभा अध्यक्ष मालचंद पुगलिया ने इंद्रचंद सेठिया का अध्यक्ष सूरज प्रकाश डाबला तथा उपाध्यक्ष देवेंद्र बाँठिया ने अशोक चोरड़िया का अणुव्रत पट्ट पहनाकर स्वागत किया गया। बिंदु दूगड़ तथा सुनीता नंदा ने डॉक्टर नीलम जैन को अणुव्रत साहित्य प्रदान कर अभिनन्दन किया। कार्यक्रम का शुभारंभ समिति सह मंत्री राजकुमार छाजेड़ द्वारा अणुव्रत गीत संगान से किया गया। इस यात्रा का मूल उद्देश्य समिति की सार-संभाल,संगठनात्मक सुदृढ़ता एवं गति-प्रगति की जानकारी करना व उत्थन के लिए समन्वित प्रयास करना है।



इस यात्रा में अणुविभा के केंद्रीय प्रतिनिधि के रूप में-

- श्री अशोक चोरड़िया, राज्य प्रभारी तथा राष्ट्रीय संयोजक-अणुव्रत प्रबोधन प्रतियोगिता
- डॉ. नीलम जैन, राष्ट्रीय संयोजक- पर्यावरण प्रकल्प।

- श्री इंद्रचंद सेठिया, सहसंयोजक ,पर्यावरण प्रकल्प उपस्थित रहे। डॉ नीलम जैन द्वारा पर्यावरण संरक्षण प्रकल्प ,अणुव्रत डिजिटल डिटांक्स ,नशा मुक्त भारत आदि प्रकल्पों के बारे में विस्तृत जानकारी दी।

अशोक चोरड़िया ने अणुव्रत प्रबोधन प्रतियोगिता,अणुव्रत क्रिएटिविटी कॉन्टेस्ट में अधिकाधिक बच्चों को भाग लेने हेतु प्रेरित करने का आग्रह किया। श्री इंद्रचंद सेठिया ने जीवन विज्ञान प्रकल्प के विभिन्न आयामों को स्पष्ट करते हुए

अणुव्रत कार्यकर्ताओं से आह्वान किया कि वे अणुव्रत जीवन शैली अपनाकर स्वयं उदाहरण प्रस्तुत करें।अणुव्रत पत्रिका बच्चों का देश पत्रिकाओं का अधिकाधिक प्रचार प्रसार किया जाए। अणुव्रत आंदोलन की विचारधारा को जन-जन तक पहुंचाने में यह यात्रा योग्य बनेगी।

समिति उपाध्यक्ष देवेंद्र बाँठिया ने समिति के द्वारा की गई गतिविधियों की जानकारी दी। सह मंत्री डॉक्टर उपसेन जाखड़ ,संगठन मंत्री नवीन बाँठिया ने समिति की भावी योजनाओं को स्पष्ट किया। इस अवसर पर एडवोकेट रघुनाथ सिंह राठौड़ ,एडवोकेट मनोज शर्मा, प्रधानाचार्य मुकेश कायथ,रामजस मेहरड़ा,हनुमान बौथरा तथा बबलू सिवान आदि समिति सदस्य उपस्थित रहे।

चोरी के आरोपियों को पुलिस ने न्यायालय मे किया पेश, न्यायालय ने भेजा जेल

बढ़ता राजस्थान

सरवाड़-अजमेर (इकबाल अहमद)। सरवाड़ पुलिस ने चोरी के चार आरोपियों को प्रोडक्शन वारंट के जरिए गिरफ्तार किया गया और साथ ही चोरी किया हुआ माल भी बरामद किया गया।पुलिस ने मुल्जिमो गहनता से अनुसंधान कर न्यायालय के समक्ष पेश किया।

जहा से न्यायालय ने सूरज बावरी पुत्र कानाराम बावड़ी अजमेरो की ढाणी मझोला का रास्ता ढूंगरी कला पुलिस थाना मालपुरा जिला टोंक, विष्णु पुत्र हेमेंद्र खटीक निवासी रीको एरिया बिल बस्ती छापरी रोड़ सरवाड़, रामप्रसाद कीर पुत्र धन्ना की निवासी भासू पुलिस थाना टोडारायसिंह जिला टोंक ओर किशोर कीर पुत्र रामदेव कीर निवासी कोठा की तलाई पुलिस थाना सरवाड़ जिला अजमेर को न्यायिक अभिरक्षा में भेजा।



यह थी वारदात : प्रति सत्यनारायण पुत्र कानाराम माली निवासी फतेहगढ़ पुलिस थाना सरवाड़ जिला अजमेर में उपस्थित थाने में एक रिपोर्ट दी जिसमें बताया गया की करणी माता मंदिर फतेहगढ़ का पुजारी हूँ और दिनांक 30/05/2025 को रात के समय अज्ञात चोरों द्वारा मंदिर में चोरी ली गयी।पुलिस ने मामला दर्ज कर आगे के अनुसंधान में जुट गई। और इसके लिए पुलिस स्पेशल टीम गठित की गई।

जिसमें थाना अधिकारी जगदीश प्रसाद, एस.आई. शिवचरण,कांस्टेबल कमलेश, कांस्टेबल मुकेश,कांस्टेबल जितेंद्र, कांस्टेबल कमलेश,टीम में शामिल रहे।चोरी के आरोपीयो की तलाश हेतु पुलिस ने सीसीटीवी फुटेज चेक किए तथा विभिन्न प्रकार की तकनीक एवं वैज्ञानिक साक्ष्य ओर मुखबिर तंत्र आम सूचना संकलन कर आरोपीयो की तलाश की गई तथा घटना का खुलासा किया गया।

सुनिश्चित करें इसके लिए आयुर्वेद डॉक्टर सत्यनारायण गुप्ता को निर्देश दिया कि योजना बनाकर सूचित करें। बैठक में राजेंद्र कुमार विकास अधिकारी,राकेश कुमार नायब तहसीलदार,शिखराम मीणा तहसीलदार,उपखंड कार्यालय से गोपाल लाल धाकड़,सूर्य प्रकाश सिखवाल,सत्येंद्र आचार्य अतिरिक्त मुख्य ब्लॉक शिक्षा अधिकारी शंकर लाल चौधरी सीडीपीओ पंकज मीणा सहायक अभियंता डॉ कविता पन्नीकर सहित समस्त अधिकारी मौजूद रहे।

उपखण्ड अधिकारी की अध्यक्षता में साप्ताहिक बैठक का आयोजन

बढ़ता राजस्थान

सरवाड़-अजमेर (इकबाल अहमद)। उपखंड अधिकारी गुरु प्रसाद तंवर की अध्यक्षता में सरवाड़ उपखंड के समस्त ब्लॉक स्तरीय अधिकारियों की बैठक कार्यालय के सभागार में आयोजित की गई।

उपखंड अधिकारी ने सभी अधिकारियों को निर्देश दिए की वंदे गंगाजल संरक्षण एवं जल संचयन तथा मुख्यमंत्री जल स्वावलंबन अभियान 2.0 पखवाड़ा दिनांक 5 जून 2025 से 20 जून 2025 तक मनाया जाना

सुनिश्चित है राज्य सरकार द्वारा दिए गए निर्देशानुसार प्रत्येक दिवस पर किए जाने वाले कार्यों की कार्य योजना बनाकर आज ही प्रस्तुत करें मानसून एवं बाढ़ आपदा नियंत्रण के लिए आवश्यक दिशा निर्देश दिए गए दिनांक 26 जून 2025 को अंतर्राष्ट्रीय योग दिवस के लिए सभी अधिकारियों को निर्देश दिए की उपखंड स्तर पर गांधी उद्यान में लगभग 5000 व्यक्तियों को एक साथ योग करवाने के लिए कार्य योजना बनाएं एवं प्रत्येक ग्राम पंचायत मुख्यालय एवं राजस्व ग्राम में भी योग करवाना

सुनिश्चित करें इसके लिए आयुर्वेद डॉक्टर सत्यनारायण गुप्ता को निर्देश दिया कि योजना बनाकर सूचित करें। बैठक में राजेंद्र कुमार विकास अधिकारी,राकेश कुमार नायब तहसीलदार,शिखराम मीणा तहसीलदार,उपखंड कार्यालय से गोपाल लाल धाकड़,सूर्य प्रकाश सिखवाल,सत्येंद्र आचार्य अतिरिक्त मुख्य ब्लॉक शिक्षा अधिकारी शंकर लाल चौधरी सीडीपीओ पंकज मीणा सहायक अभियंता डॉ कविता पन्नीकर सहित समस्त अधिकारी मौजूद रहे।



अपने-अपने बैंकों का सी.डी. रेशियो मे त्वरित गति से 50 प्रतिशत से उपर लाये : डां. यादव

बढ़ता राजस्थान

भरतपुर (यतेन्द्र पाण्डेय)। जिला कलक्टर एवं जिला मजिस्ट्रेट डॉक्टर अमित यादव कि अध्यक्षता में जिला कलक्टर कार्यालय सभागार में जिला स्तरीय परामर्श समिति एवं जिला स्तरीय समीक्षा समिति की बैठक की गई। बैठक में अग्रणी जिला प्रबंधक, प्रशांत कुमार ने सर्वप्रथम अतिरिक्त जिला कलक्टर राहुल सैनी एवं सभी प्रशासनिक और बैंकिंग क्षेत्र के अधिकारियों का स्वागत किया। प्रमोद कुमार, मंडल प्रमुख,पंजाब नेशनल बैंक के द्वारा जिला कलक्टर महोदय को पौधा देकर स्वागत किया।

बैठक में अग्रणी जिला प्रबंधक द्वारा मार्च तिमाही 2024-25 मे जिले के बैंकों की उपलब्धि का विस्तृत ब्यौरा सभा पटल पर रखा। बैठक में जिला कलक्टर ने जिले के बैंकों के सीडी रेशियो की बैंकवार विस्तृत समीक्षा करते हुए 50 प्रतिशत से कम सीडी रेशियो वाले बैंकों के जिला समन्वयको पर नाराजगी व्यक्त करते हुए सख्त निर्देश दिया कि अपने-अपने बैंकों का सी.डी. रेशियो मे त्वरित गति से 50 प्रतिशत से उपर लाये। जिला कलक्टर महोदय द्वारा सभी बैंकों, जिला कृषि पदाधिकारी, जिला डेयरी विकास पदाधिकारी, जिला मत्स्य पदाधिकारी एवं जिला पशुपालन पदाधिकारी को निर्देश दिया गया की हर पंचायत में सरकार द्वारा चलाए गए

कृषि ऋण योजनाओं के बारे में कैंप लगाकर किसानो एवं ग्रामीणों को जागरूक करना सुनिश्चित करें जिससे कृषि संबंधित ऋण में अधिक से अधिक लोग लाभान्वित हो सके। जिला कलक्टर महोदय द्वारा चलाये गए प्रयास अभियान दिनांक 15-01-2025 से 28-02-2025 तक में उत्कृष्ट कार्य करने के लिए प्रमोद कुमार, मंडल प्रमुख पंजाब नेशनल बैंक, क्षेत्रीय प्रबन्धक राजस्थान ग्रामीण बैंक, क्षेत्रीय प्रबन्धक बैंक ऑफ बड़ौदा, क्षेत्रीय प्रबन्धक स्टेट बैंक ऑफ इण्डिया, प्रशांत कुमार अग्रणी जिला प्रबन्धक भरतपुर,निदेशक आरसेटी उपेन्द्र कुमार श्रीवास्तव, मनोज कुमार गुप्ता एफएलसी पंजाब नेशनल बैंक, नरेश खंडेलवाल एफएलसी राजस्थान ग्रामीण बैंक एवं शाखाएं पंजाब नेशनल बैंक नई मंडी, सारस चौराहा, रूदावल, रीको बयाना, लखनपुर, उच्चेन बैंक ऑफ बड़ौदा नई मंडी, बृज औद्योगिक क्षेत्र, कुम्हेर गेट, नीमदा गेट, बयाना, नदबई, स्टेट बैंकऑफ इण्डिया क्लेक्ट्रेट, कृष्णा नगर, नदबई, भुसावर, युआईटी, कंजोली, बृहन्माल वैर, बीनायारण गेट, रूपवास, नई मंडी, राजस्थान ग्रामीण बैंक मैन शाखा भरतपुर, राजेन्द्र नगर बांसीखुर्द बयाना, सरसैना, ऐक्सिस बैंक भरतपुर, बयाना सभी शाखाओं को कलक्टर महोदय द्वारा प्रशस्ति पत्र व स्मृति चिन्ह देकर सम्मानित किया गया।

आज होगा वंदे गंगा अभियान का शुभारंभ, जागरूकता हेतु रन फॉर इनवायरमेंट साइकिल रैली का आयोजन, जल संरक्षण का लिया संकल्प



बढ़ता राजस्थान

हनुमानगढ़, (राजेश खारड़)। विश्व पर्यावरण दिवस के उपलक्ष्य में बुधवार, 4 जून को प्रातः 5.30 बजे जिला मुख्यालय जंक्शन स्थित भगत सिंह चौक से ‘रन फॉर इनवायरमेंट’ साइकिल रैली का आयोजन किया गया। यह रैली वंदे गंगा अभियान के जल स्वावलंबन पखवाड़े के अंतर्गत जल संरक्षण की थीम पर आयोजित की गई।

रैली को जिला कलेक्टर काना राम, एसपी हरि शंकर, जनप्रतिनिधि प्रमोद डेलू एवं श्री अमित सहू ने हरी झंडी दिखाकर

रवाना किया। रैली से पूर्व, जिला कलेक्टर ने जल संरक्षण की संकल्प शपथ भी दिलाई। यह रैली भगत सिंह चौक से प्रारंभ होकर भारत माता चौक होते हुए सेंट्रल पार्क टाउन तक गई और फिर उसी मार्ग से वापस लौटकर भगत सिंह चौक पर समापन किया गया। इस रैली में स्काउट, एनसीसी, एनएसएस स्वयंसेवकों, विद्यार्थियों, साइकिल संगठनों एवं आमजन ने उत्साहपूर्वक भाग लिया। सरस डेयरी द्वारा प्रतिभागियों के लिए छाछ व लस्सी की व्यवस्था की गई थी। रैली में एडीएम उमैदी लाल मीना, जिला परिषद सीईओ

ओपी बिशनोई, एसडीएम मांगीलाल, नगर परिषद आयुक्त श्री सुरेंद्र यादव, जिला खुल अधिकारी शमशेर सिंह, टीओ श्री कृष्ण कुमार, कृषि विपणन विभाग के श्री देवीलाल कालवा, डॉ. कुलदीप बराड़ सहित अनेक जिला स्तरीय अधिकारी मौजूद रहे।

हनुमानगढ़ साइकिलिंग क्लब के 40 से अधिक सदस्यों ने भी रैली में भाग लिया। इस अवसर पर किशन जांगिड़, पुष्पेंद्र सिंह शेखावत, पवन सरावगी, संजय जैन, श्री पुरुषोत्तम शर्मा सहित अन्य गणमान्य सदस्य भी शामिल हुए।

बारिश से मिली गर्मी से राहत

किसानो से खेतों में डाला देशी खाद.. मानसून की पहली बारिश से नाले ओवर, लोग परेशान..

बढ़ता राजस्थान

निवाई (कमल मीणा)। प्रदेश के कई क्षेत्र में सुबह हुई बारिश ने लोगों को पिछले कई दिनों से पड़ रही उमस भरी गर्मी से थोड़ी राहत प्रदान की। शाम होते-होते आसमान में घने बादल छा गए और कुछ ही देर में बूंदें गिरने लगीं, जिससे मौसम सुहावना हो गया। हालांकि, यह बारिश बहुत तेज या लंबे समय तक नहीं हुई, लेकिन इसने वातावरण में ठंडक घोल दी। बारिश के कारण सड़कों पर हल्की नमी देखी गई और पेड़-पौधे भी धुले-धुले नजर आए। स्थानीय निवासियों ने बारिश का स्वागत किया, खासकर बच्चों ने, जो हल्की फुहारों का आनंद लेते देखे गए। पिछले कुछ दिनों से निवाई और आसपास के इलाकों में तापमान लगातार बढ़ रहा था, नोटपा से जिससे जनजीवन प्रभावित हो रहा था। आज की इस बारिश से लोगों को सुकून मिला है। उम्मीद की जा रही है कि आने वाले दिनों में और बारिश हो सकती है, जिससे गर्मी का प्रकोप कुछ कम होगा। किसानों को भी उम्मीद है कि यह बारिश फसलों के लिए फायदेमंद साबित होगी, खासकर उन फसलों के लिए जिन्हें नमी की जरूरत है। हालांकि, अभी यह कहना जल्दबाजी होगा कि यह मानसून पूर्व की बारिश है



या स्थानीय स्तर पर विकसित हुई। मौसम विभाग के अनुसार, अगले कुछ दिनों तक आंशिक रूप से बादल छाए रहने और हल्की बारिश की संभावना बनी हुई है। बरसात के साथ ही किसान खेतों में खाद डालना शुरू कर दिया है। मानसून की पहली बारिश से शहर की नाले चौक हो गए घरो में पानी भर गया जिससे लोग परेशान होते नजर आए, नगर पालिका क्षेत्र में निर्माणधीन सड़कें और नालो पानी ओवरफ्लो होकर निकलता रहा कही जगह गंदगी के देर नाले चौक हो गए।

पंचायतीराज उपचुनाव: निर्वाचन क्षेत्र के कार्यालयों में मतदान दिवस पर रहेगा अवकाश

बढ़ता राजस्थान

राजसमंद (सुरेश बागोरा)। जिला निर्वाचन अधिकारी (पंचायत) बालमुकुन्द असावा के आदेश अनुसार सामान्य प्रशासन (ग्रुप-2) विभाग के आदेशावर्ण वित्त (मांगीपाय) विभाग की अधिसूचना के

अनुसरण में पंचायती राज संस्थाओं के उप चुनाव माह मई-जून, 2025 में जिला परिषद सदस्य का निर्वाचन क्षेत्र संख्या- 1 के उप निर्वाचन हेतु मतदान दिनांक 8 जून 2025 को संबंधित निर्वाचन क्षेत्रों में स्थित कार्यालयों में परक्राम्य लिखत अधिनियम 1881 के तहत सार्वजनिक

अवकाश घोषित किया गया है।श्रम विभाग के आदेश के तहत संबंधित पंचायती राज संस्थाओं के निर्वाचन क्षेत्र में स्थित औद्योगिक / वाणिज्यिक प्रतिष्ठानों में कार्यरत कामगारों (आकस्मिक कामगारों सहित) को मतदान दिवस का सवैतनिक अवकाश देय होगा।

हिना खान ने बॉयफ्रेंड रॉकी जायसवाल संग रचाई शादी सोशल मीडिया पर फोटोज शेयर कर लिखा- हमारे दिल एक हो गए...

टीवी एक्ट्रेस हिना खान अपने लॉन्ग टाइम बॉयफ्रेंड रॉकी जायसवाल के साथ शादी के बंधन में बंध गई हैं। हिना ने इंस्टाग्राम पर शादी की फोटो शेयर कर फैंस को चौंका दिया है। फोटोज में दोनों ही बेहद खूबसूरत लग रहे हैं। हिना और रॉकी ने घर पर ही परिवार और खास दोस्तों के बीच स्पेशल मैरिज एक्ट के तहत अपनी शादी को रजिस्टर किया है।

हिना फोटोज शेयर करके लिखती हैं- दो अलग दुनिया लेकिन हमने मिलकर प्यार का यूनिवर्स बनाया। हमारे मतभेद मिट गए हैं और हमारे दिल एक हो गए। यह एक ऐसा बंधन है, जो उम्र भर साथ रहेगा। हम हमारा घर हैं, हमारी रोशनी हैं, एक-दूसरे की आशा हैं। साथ मिलकर हमने सभी मुश्किलों को पार किया है। आज कानून और प्यार के तहत हमारा प्यार हमेशा के लिए सील हो गया। पति-पत्नी के रूप में हम आपका आशीर्वाद चाहते हैं।

अपने खास दिन के लिए हिना ने फैशन डिजाइनर मनीष मल्होत्रा की डिजाइन की ओपल ग्रीन रंग की साड़ी पहनी है। वहीं, रॉकी हिना की साड़ी को

कॉम्प्लीमेंट करते हुए ऑफ वाइट रंग के कुर्ते में नजर आ रहे हैं। हिना की साड़ी के पल्लू पर इर्नाफिनिटी के साइन के साथ हिना रॉकी लिखा हुआ है। हिना ने ओपल ग्रीन साड़ी को पिंक ब्लाउज और पिंक दुपट्टे के साथ स्टाइल किया है। लुक को पूरा करने के लिए उन्हें कुंदन और गोल्ड ज्वेलरी पहनी है, जिसे मनीष मल्होत्रा ने ही डिजाइन किया है। सटल मेकअप के साथ उन्होंने बालों को खुला रखा है। हाथ और पैरों में मिनिमल डिजाइन वाली मेहंदी भी लगाई है। हिना और रॉकी की शादी की फोटो पर फैंस के साथ-साथ सेलेब्स भी अपना प्यार लुटा रहे हैं। सोहा अली खान लिखती हैं- बधाई। आप दोनों को जीवन भर प्यार और खुशी की शुभकामनाएं। क्या खबर है। टीवी एक्ट्रेस कृतिका कामरा लिखती हैं- बधाई और खूब सारा प्यार। तुम दोनों बहुत सुंदर लग रहे हो। हमेशा खुश रहो। गौहर खान लिखती हैं- शादी मुबारक। मलाइका अरोड़ा लिखती हैं- बेहद खूबसूरत। बधाई... तुम सारी खुशियां और प्यार डिजर्व करती हो। वहीं, बिपाशा बसु लिखती हैं- हमेशा के लिए एक साथ खुशियां। हिना और रॉकी



की पहली मुलाकात ये रिश्ता क्या कहलाता है के सेट पर हुई थी। दोनों की अच्छी दोस्ती हुई और फिर वो दोस्ती प्यार में बदल गई। दोनों लंबे समय से एक-दूसरे के साथ हैं। रॉकी

एक जाने माने बिजनेसमैन और टीवी प्रोड्यूसर हैं। बता दें कि साल 2024 के जून में हिना को ब्रेस्ट कैंसर का पता चला था। उन्हें स्टेज 3 ब्रेस्ट कैंसर हुआ था, जिसके लिए वो कई राउंड

की कीमोथेरेपी ले चुकी हैं। हिना के मुश्किल समय में भी रॉकी मजबूती से उनका साथ देते रहे हैं। इस वजह से रॉकी की बहुत तारीफ भी होती है।

एक्टर सिद्धार्थ निगम को फिल्म आजाद से हटाया गया था एक्टर की मां का दावा- बिना बताए अजय देवगन के भांजे को किया गया कास्ट

हाल ही में रवीना टंडन के बेटी राशा थडानी और अजय देवगन के भांजे अमान देवगन ने फिल्म ‘आजाद’ से अपना बॉलीवुड डेब्यू किया। अब इस फिल्म को लेकर टीवी एक्टर सिद्धार्थ निगम की मां ने खुलासा किया है कि पहले लीड रोल के लिए उनके बेटे को चुना गया था। लेकिन बाद में उन्हें बिना बताए अजय देवगन के भांजे अमान देवगन से रिप्लेस कर दिया गया।

इंस्टेंट बॉलीवुड से बात करते हुए सिद्धार्थ और उनकी मां विभा निगम ने फिल्म मिलने से लेकर हटाए जाने तक के बारे में बात की है। विभा कहती हैं- ‘मुझे नहीं पता कि मुझे ये बोलना चाहिए या नहीं। मैं इसे मीटिंग के लिए साथ ले गई। पूरी स्क्रिप्ट सुनाई गई और हमने एक साल तक इंतजार किया। मैं बहुत खुश थी क्योंकि

फिल्म अच्छी थी और सिद्धार्थ को बॉलीवुड में अच्छी शुरुआत मिल रही थी। मुझे स्क्रिप्ट पसंद आई थी।’ वो बताती हैं कि लंबे इंतजार करने के बाद जब उन्होंने अमान को फिल्म के पोस्टर पर देखा तो वो हैरान रह गईं। विभा कहती हैं- ‘अचानक, दो साल बाद, सिद्धार्थ ने मुझे आजाद का पोस्टर दिखाया और कहा, मां यह रिलीज हो गई है और ये लोग फिल्म में हैं। फिर मैंने देखा कि फिल्म में अजय देवगन के भांजे और राशा ने भी काम किया है। पहली बार मुझे अपनी ज़िंदगी में बुरा लगा। जब ऐसी चीजें होती हैं, तो एक मां के तौर पर मुझे बहुत दुख होता है। फिर मुझे एहसास हुआ कि वे दोनों स्टार किड्स हैं और इससे चीजें बदल गईं।’ इस पूरे मामले में सिद्धार्थ कहते हैं- ‘इसमें किसी को दोष

नहीं दिया जा सकता। यह बिजनेस इंडस्ट्री है इसलिए यह पूछने का कोई मतलब नहीं है कि उन्होंने ऐसा क्यों किया। उनकी अपनी वजह रही होगी। यह एक पर्सनल रियलाइजेशन और पेन है। आप उम्मीदें जगाते हैं कि शायद कुछ ठीक हो जाए। हम पूरे एक साल तक इंतजार करते हैं और फिर हम टीजर देखते हैं। टीजर देखने के बाद हमने सोचा, ओह, ठीक है। चलो आगे बढ़ते हैं।’ सिद्धार्थ की करियर की बात करें तो वो टीवी के अलावा कई फिल्मों में नजर आ चुके हैं। टीवी पर उन्होंने ‘चक्रवर्ती अशोक सम्राट’, ‘अलादीन’ जैसे फेमस सीरीयल्स में काम किया है। वहीं बड़े पर्दे पर वो ‘धूम-3’, ‘मुन्ना माइकल’ और ‘किसी का भाई किसी की जान’ जैसी फिल्मों में दिखे हैं।



‘द इंडिया स्टोरी’ के जरिए सोलो हीरो में वापसी : श्रेयस तलपड़े दर्शक मेरा एक अलग रूप देखेंगे, साउथ की फिल्मों से भी अच्छे ऑफर्स

श्रेयस तलपड़े हाल ही में हॉरर-कॉमेडी फिल्म ‘कपकपी’ में नजर आए हैं। इस फिल्म में उनकी और तुषार कपूर के बीच अच्छी बॉन्डिंग देखने को मिली है। श्रेयस ‘हाउसफुल 5’ भी आने वाली है।

फिल्म ‘कपकपी’ की तुलना ‘स्त्री’ से हो रही है, इस पर आपका क्या कहना है?

यह तो होता ही रहता है। ‘स्त्री’ का कपैरिजन किसी और से हुआ था। अब रेफरेंस के लिए कहीं न कहीं यह चीजें तो होती ही रहेंगी। मुझे लगता है हर फिल्म की एक अपनी आइडेंटिटी होती है, डेस्टिनी होती है।

फिल्म ‘कपकपी’ में तुषार कपूर के साथ फिर से काम करने का अनुभव कैसा रहा?

तुषार के साथ शूट करना हमेशा ही अच्छा लगता है। वह मेरे दोस्त हैं। हम उम्र भी हैं और साथ में पहले बहुत सारा काम कर चुके हैं। सो एक कॉफर्ट लेवल है काम करने का। इस बार दोनों के रोल बड़े अलग थे। तुषार का तो बहुत जबरदस्त रोल है।

‘इमरजेंसी’ में आप अटल जी के रोल में दिखे। क्या आगे कोई बायोपिक करने की योजना है?

बायोपिक हिंदी में अभी तक तो नहीं है, मराठी में एक दो बायोपिक पर काम चल रहा है। अच्छा स्क्रिप्ट स्क्रिप्ट पर काम चल रहा है। बाकी अटल बिहारी वाजपेयी जी के रोल के लिए लोगों का जो प्यार मिला। उसके लिए आभारी हूं। मेरी कोशिश थी कि उस फिल्म में जितना रोल मिला, जितनी स्क्रीन स्पेस मिला, उसे बतौर अटल शिहत से प्ले करूं और मैंने किया भी।

क्या दर्शक आपको सोलो एक्शन हीरो के रूप में देखेंगे?

जरूर देखेंगे। एक फिल्म है जिसका नाम है ‘द इंडिया स्टोरी’ जिसमें मैं हूं और काजल अग्रवाल है। वह फिल्म भी तैयार हो रही है। अगले साल तक रिलीज भी होगी। उसमें दर्शक मेरा एक अलग तरह का रूप देखेंगे।

क्या आपने कोई नया साउथ प्रोजेक्ट साइन किया है?

नहीं, अभी अभी नहीं, फिलहाल तो यह ‘पुष्पा’ तक ही किया है। इसके दो पार्ट्स किए हैं और वह जो ‘द लायन किंग’ आपने मेंशन किया है उसके दो पार्ट किए हैं। यह तो डबिंग के तौर पर था, लेकिन बतौर एक्टर एक साउथ में फिल्म की है जो एक्चुअली कन्नड़ प्रोड्यूसर की है। फिल्म हिंदी में है, लेकिन हिंदी के साथ-साथ अलग-अलग लैंग्वेज में भी डब होगी। उसका पोस्ट प्रोडक्शन चल रहा है। बाकी मैं खुद को



बहुत खुशनसीब समझता हूं कि एक डब की हुई फिल्म के लिए मुझे जितना प्यार मिला है, जितनी सराहना मिली है, शायद ही किसी को ऐसा प्यार मिलता है। मेरे पास शब्द नहीं है बताने के लिए कि मैं कितना खुश हूं। ऑफ कोर्स ऑफर्स आ रहे हैं, साउथ से। कुछ एक्टिंग के हैं तो कुछ डबिंग के भी हैं। तो जो इंटरस्टिंग लगता है वह एक्सेप्ट करता हूं।

कान्स जाने से पहले नर्वस थे विशाल जेटवा मां लगाती थीं झाड़ू-पोंछा, पापा बेचते थे नारियल पानी, इंग्लिश को लेकर था डर : विशाल



एक्टर विशाल जेटवा, जिनकी फिल्म होमबाउंड हाल ही में कान्स फिल्म फेस्टिवल में दिखाई गई, उन्होंने एक इंटरव्यू में बताया कि इस इवेंट में जाने से पहले वो काफी घबराए हुए थे। उन्होंने कहा कि वो इतनी टेंशन में थे कि लगभग कान्स नहीं जाने का फैसला कर लिया था। विशाल जेटवा ने कहा, मैं बहुत डर गया था, वहां जाने से पहले ही बहुत नर्वस था। मुझे हमेशा से एक डर रहा है, मैं लोगों से इंग्लिश में कैसे बात करूंगा? मुझे उस माहौल की आदत नहीं थी और मेरे साथ जो लोग जा रहे थे, वे सब बहुत अनुभवी थे। मुझे डर था कि मैं सबके सामने खुद को कैसे प्रेजेंट करूंगा। यहां तक कि जाने से पहले मैं इतना लो फील कर रहा था कि मैंने सोचा रहने दो, मैं नहीं जा रहा हूं।

बातचीत और मोटिवेशन से लौटा विशाल का आत्मविश्वास

विशाल ने आगे बताया, मुझे इस बात की चिंता नहीं थी कि मैं क्या खो दूंगा, मैंने तो मानो तय कर लिया था, लेकिन जब कुछ लोगों से बात हुई, जिन्होंने मुझे समझाया और मोटिवेट किया, तब मेरा आत्मविश्वास खुद-ब-खुद लौट आया। जब मैं वहां पहुंचा, तो एक अलग सी एनर्जी महसूस हुई। मेरे कपड़े पहनने से पहले मैंने अपना आत्मविश्वास पहन लिया था और वही सबसे जरूरी चीज थी। इसलिए जब मैं वहां था, तो हर पल को जी रहा था, क्योंकि मेरे पास खोने को कुछ नहीं था।

मां करती थीं झाड़ू-पोंछा, पापा बेचते थे नारियल

परिवार और साधारण शुरुआत पर बात करते हुए विशाल ने बताया कि वो एक बहुत साधारण परिवार से आते हैं। उन्होंने कहा, मेरी बहन ने जाते वक्त कहा था, ‘इतना स्ट्रेस मत ले, तू एक घरेलू नौकरानी का बेटा है।’ मेरी मां दूसरों के घरों में झाड़ू-पोंछा करती थी। वो सुपरमार्केट में सैनिटरी पैड्स तक बेचती थी। मेरे पापा नारियल पानी बेचते थे। मैंने ये सब देखा है। विशाल ने आगे ये भी बताया, आज मेरी ज़िंदगी काफी बदल गई है, लेकिन मैं कभी-कभी भूल जाता हूं कि प्रिविलेज कितनी बड़ी चीज है। हम सोचते हैं कि प्रिविलेज सिर्फ फायदेमंद होता है, लेकिन ऐसा नहीं है। प्रिविलेज के साथ जिम्मेदारी भी आती है। नेपोटिज्म यानी भाई-भतीजावाद पर बोलते हुए विशाल जेटवा ने कहा, मेरे को-एक्टर्स (होमबाउंड में) ईशान खट्टर और जाह्नवी कपूर के पास प्रिविलेज था। हम मानते हैं कि जिनके पास मौके हैं, उनकी ज़िंदगी आसान है,



लेकिन ऐसा नहीं है। उन्हें भी उतनी ही मेहनत करनी पड़ती है। कई प्रोड्यूसर और डायरेक्टर के बच्चे आए और चले गए, सब सफल नहीं हो पाए। बात ये है कि ऑडियंस किसे स्वीकार करती है।

प्रिविलेज के सिर्फ फायदे नहीं, नुकसान भी होते हैं - विशाल

विशाल ने ये भी कहा, हमें वो मौके नहीं मिलते जो उन्हें मिलते हैं, लेकिन हमें खुद को साबित करने के लिए एक्स्ट्राऑर्डिनरी काम करना पड़ता है। यह कोई शिकायत नहीं है, सिर्फ एक सच्चाई है क्योंकि जब आप मेहनत से आगे बढ़ते हैं, तभी लोग आपके साथ फोटो खिंचवाना चाहते हैं। विशाल ने आगे कहा, हम सोचते हैं कि उनके संघर्ष अलग हैं, लेकिन इसका मतलब ये नहीं कि उनके संघर्ष छोटे हैं। अगर कल मेरे एक बेटा होता है, तो उसे जेटवा सरनेम मिलेगा और ये सरनेम उसे कुछ फायदे भी देगा और कुछ नुकसान भी। प्रिविलेज ऐसा ही होता है।

मूवी रिव्यू : स्टोलन



कई अंतरराष्ट्रीय फिल्म फेस्टिवल्स में अपनी साख बनाने वाली करण तेजपाल निर्देशित स्टोलन ओटीटी पर एक ऐसी इमोशनल क्राइम-थ्रिलर साबित होती है, जो आपको 90 मिनट तक अपनी जगह पर बांधे रखने को विवश कर देती है।

स्टोलन की कहानी

वास्तविक घटना से प्रेरित इस फिल्म की कहानी की शुरुआत होती है राजस्थान के एक छोटे से रेलवे स्टेशन से, जहां एक निर्धन मजदूर-सी लगने वाली महिला झुंपा (मिया मेल्जर) अपनी 5 माह की बच्ची के साथ स्टेशन की बेंच पर सो रही है। उसी प्लेटफॉर्म पर परेशान हाल-सा दिखने वाला गौतम (अभिषेक बनर्जी) अपने भाई रमन (शुभम वर्धन) को लेने आया है। रमन की फ्लाइट मिस हो गई, इसलिए वह ट्रेन से आ रहा है। अगले दिन इन दोनों भाइयों की मां की शादी है और घर पर इनका इंतजार हो रहा है, मगर तभी एक अनजान महिला झुंपा की बेटी को अगवा कर ले जाती है। प्लेटफॉर्म पर रमन की

मौजूदगी से झुंपा को संदेह होता है कि उसकी बेटी को गायब करने में उसका भी हाथ हो सकता है। रमन के साथ झुंपा की झड़प हो जाती है, हालांकि बहुत जल्द यह साफ भी हो जाता है कि बच्ची के गायब होने में रमन का कोई हाथ नहीं है। लेकिन गवाह के रूप में रमन के साथ गौतम को भी स्टेशन पर रोक दिया जाता है। उधर, झुंपा को चायवाले पर शक होता है और पुलिस की पुछताछ में वह सुराग देता है कि बच्ची का अपहरण कर उसे कहां ले जाया गया है। गौतम जल्द से जल्द इस पचड़े से निकलकर घर जाना चाहता है, मगर रमन को अहसास होता है कि पुलिस झुंपा के साथ इन्वेस्टिगेशन में कोताही कर रही है। तब वह पुलिस के साथ जाकर बच्ची का पता लगाने का फैसला करता है, जिसके लिए गौतम बिलकुल भी तैयार नहीं है। फिर रमन के अग्रह पर वह तैयार हो जाता है। अभी ये दोनों भाई झुंपा को अपनी गाड़ी में बैठाकर पुलिस के साथ गंतव्य पर पहुंच भी नहीं पाए थे कि उनकी गाड़ी और उन लोगों का वीडियो इस खबर के साथ वायरल हो जाता है कि यही तीनों बच्चा चोर हैं।

स्थिति उस वक्त और भयावह हो जाती है, जब गुस्साईं भीड़ इनकी गाड़ी का पीछा करके मांब लिंगिंग पर अमादा हो जाती है। क्या ये भीड़ से बच पाते हैं? क्या झुंपा को उसकी बच्ची का सुराग मिलता है? ये जानने के लिए आपको फिल्म देखनी होगी।

स्टोलन का ट्रेलर

डेब्यू डायरेक्टर करण तेजपाल की यह फिल्म परतदार है और हर परत के साथ एक अंडरकॉर्ट मुद्दा है, जो अनकहा है। मगर दर्शक उसे भांपकर बेचैन होने लगता है। बच्ची के गायब हो जाने के साथ ही तनाव शुरू हो जाता है और जैसे-जैसे कहानी आगे बढ़ती जाती है, यह एक इमोशनल क्राइम-थ्रिलर में तब्दील होने लगती है। निर्देशक ने झुंपा के किरदार के जरिए मार्मिकता से अमीरी और गरीबी के विभाजन को पेश किया है। इसी खूबी के साथ इंटरनेट पर फैली अफवाहों की भयावहता को भी दर्शाया है। फिल्म सामाजिक और न्याय व्यवस्था के साथ-साथ नैतिकता पर भी सवाल करती है।

अहमदाबाद से आने वाली इंडिगो की फ्लाइट में बम की धमकी यात्रियों को बाहर निकाला गया, जांच जारी बढ़ता राजस्थान

नई दिल्ली (एजेंसी)। अधिकारियों ने बताया कि अहमदाबाद से पटना जाने वाली इंडिगो की फ्लाइट (6ई921) में बम की धमकी मिलने के बाद बुधवार को दोपहर करीब 1 बजे पटना के जयप्रकाश नारायण इंटरनेशनल एयरपोर्ट पर विमान के उतरने के बाद विमान में व्यापक तलाशी अभियान चलाया गया। विमान के उतरने के करीब 40 मिनट बाद विमान में सवार सभी 192 यात्रियों को सुरक्षित बाहर निकाल लिया गया और उसे पटना एयरपोर्ट के आइसोलेशन बे में पार्क कर दिया गया। बाद में विमान को बे नंबर 1 में ले जाया गया, जहां यात्रियों को उतरने दिया गया। घटना की सूचना मिलने के बाद विमान को पूरी तरह से सुरक्षा जांच के लिए एयरपोर्ट के आइसोलेशन बे में पार्क किया गया और विमान में सवार सभी 192 यात्रियों को सुरक्षित बाहर निकाल लिया गया। गौरतलब है कि बम की धमकी इंडिगो स्टेशन मैनेजर शालिनी के सेलफोन पर विमान के पटना में उतरने के बाद व्हाट्सएप मैसेज के जरिए भेजी गई थी। एयर ट्रैफिक कंट्रोल को भेजे गए मैसेज के मुताबिक, इस मैसेज में नैपकिन टिशू पर बम लिखा हुआ था, जिसने तुरंत ड्रस्ट्रक को अलर्ट कर दिया। एयरपोर्ट अधिकारियों, सुरक्षा, जिला प्रशासन और पुलिस ने बम की धमकी की समीक्षा के लिए एक बैठक की और भारतीय विमानपत्तन प्राधिकरण (एएआई) द्वारा प्रशासन और पुलिस को सूचित किए जाने के बाद ऐसे मामलों में मानक संचालन प्रक्रिया के तहत जांच की जा रही है।

राजस्थान के 119 हॉस्पिटल और दवा दुकानें आरजीएचएस से बाहर जयपुर के 10 अस्पताल भी ब्लॉक लिस्ट में बढ़ता राजस्थान

जयपुर। राजस्थान गवर्नमेंट हेल्थ स्कीम (आरजीएचएस) में अनियमितता और फर्जीबाड़े के कारण 119 से ज्यादा हॉस्पिटल और फार्मसी पर कार्रवाई की गई है। इनमें जयपुर के कुल 10 हॉस्पिटल भी शामिल हैं। योजना से बाहर कर इन हॉस्पिटल और मेडिकल स्टोर की आईडी अस्थायी तौर पर ब्लॉक की गई है। साथ ही इन प्रतिबंधित हॉस्पिटल और मेडिकल स्टोरस की सूची भी सार्वजनिक की गई है। वित्त विभाग के प्रमुख सचिव नवीन जैन ने बताया- हॉस्पिटल और फार्मसी स्टोर पर जांच में कई तरह की खामियां मिली थीं। अब उन हॉस्पिटल और मेडिकल स्टोरस को पक्ष रखने का मौका दिया जाएगा। इसके बाद पेनल्टी भी लगाई जा सकती है। यदि गंभीर खामी लगी तो इन्हें योजना से बाहर कर दिया जाएगा। हालांकि, अभी योजना से जुड़े बाकी हॉस्पिटल व फार्मसी स्टोरी की जांच लगातार चल रही है आरजीएचएस योजन से पूरे स्टेट में 1717 हॉस्पिटल और 4862 फार्मसी स्टोर जुड़े हैं। जांच के दौरान जयपुर के भी 10 हॉस्पिटल में फर्जीबाड़ मिला है। इनमें ओम हॉस्पिटल, वैशाली हॉस्पिटल एंड सर्जिकल रिसर्च सेंटर, मानस हॉस्पिटल, द उर्मिल चैस्ट एंड जनरल हॉस्पिटल, दीपशिया मेडिकेयर, रुक्मणी बिरला हॉस्पिटल हैं।

राज्यपाल बागडे ने पर्यावरण संरक्षण के लिए मिलकर काम करने का आह्वान किया

नई दिल्ली। राज्यपाल हरिभाऊ बागडे ने पर्यावरण संरक्षण के लिए मिलकर काम करने का आह्वान करते हुए ऐसे पेड़ लगाने पर जोर दिया है जो अधिक से अधिक छांव दें और भरपूर ऑक्सीजन दें। यहां एक कार्यक्रम में उन्होंने कहा, “पर्यावरण की समस्या नैसर्गिक नहीं है, मिलकर प्रयास करें तो हम पर्यावरण का संरक्षण कर सकते हैं।” आधिकारिक बयान के अनुसार राज्यपाल ने कहा, “हमें ऐसे पेड़ लगाने चाहिए जो अधिक से अधिक छांव दें और भरपूर ऑक्सीजन दें। बरगद और पीपल दिन रात ऑक्सीजन देते हैं। ऐसे पेड़ लगाने भूमि गर्म नहीं होगी। भूमि गर्म नहीं होगी तो हवा गर्म नहीं होगी। इसी से पर्यावरण शुद्ध रहेगा।” इस अवसर पर उन्होंने पर्यावरण संरक्षण में महत्वपूर्ण योगदान देने वाले लोगों को सम्मानित भी किया।

राजस्थान में 22 जिलों में आंधी-बारिश का अलर्ट

बढ़ता राजस्थान

जयपुर। राजस्थान में पश्चिमी विक्षोभ के असर से बुधवार को भी आंधी-बारिश और ओलावृष्टि का दौर जारी रहा। उत्तर-पूर्वी राजस्थान में बुधवार दोपहर तक 10 से ज्यादा जिलों में बारिश रुक-रुककर जारी रही। इसके चलते राज्य के केवल 2 जिलों को छोड़कर सभी जिलों में अधिकतम तापमान 40 डिग्री से नीचे दर्ज हुआ। मौसम केंद्र जयपुर ने गुरुवार को भी राज्य के करीब 22 जिलों में आंधी-बारिश का येलो अलर्ट जारी किया है, जबकि 6 जून से आंधी-बारिश कम होने और तापमान में बढ़ोतरी होने की संभावना जताई है। वहीं 7 जून से प्रदेश के उत्तरी जिलों में गर्मी तेज होने और हीट वेव चलने की आशंका जताते हुए येलो अलर्ट जारी किया है।

जयपुर समेत कई जिलों में हुई बरसात

पिछले 24 घंटे के दौरान गंगानगर,



हनुमानगढ़, चूरू, जयपुर, अजमेर, सीकर, उदयपुर, दोसा, झुंझुनू समेत कई जिलों में बादल छाप और बारिश हुई। बीकानेर संभाग के सभी जिलों में बुधवार सुबह से दोपहर तक घने बादल छाप और कुछ जगह तूफानी बारिश होने के साथ ओले गिरे। दोपहर बाद गंगानगर, हनुमानगढ़, झुंझुनू के एरिया को छोड़कर शेष राज्य में मौसम

साफ हो गया और हल्की धूप निकली। आंधी-बारिश से राज्य के अधिकांश शहरों में गर्मी बहुत कम रही। सबसे ज्यादा तापमान बाड़मेर, जैसलमेर में क्रमशः 40.9 और 40.8 डिग्री दर्ज हुआ। इसके अलावा जोधपुर में अधिकतम तापमान 39.5 डिग्री, फलोदी में 39.4 डिग्री, बीकानेर में 36.5 डिग्री, जालोर में 38.1 डिग्री, उदयपुर में



सकता है। केंद्र ने 30 अप्रैल 2025 को जातीय जनगणना कराने का ऐलान किया था। देश में आजादी के बाद यह पहली जातीय जनगणना होगी। केंद्रीय मंत्री

अश्विनी वैष्णव ने कहा था कि जातीय जनगणना को मूल जनगणना के साथ ही कराया जाएगा। कांग्रेस समेत तमाम विपक्षी दल जाति जनगणना कराने की मांग करते

पुतिन ने ट्रम्प से कहा-यूक्रेन से हमले का बदला लेंगे दोनों नेताओं के बीच 75 मिनट बात हुई; ईरान के न्यूक्लियर प्रोग्राम पर भी चर्चा

बढ़ता राजस्थान

वॉशिंगटन (एजेंसी)। अमेरिकी राष्ट्रपति डोनाल्ड ट्रम्प ने बुधवार को रूसी राष्ट्रपति पुतिन के साथ यूक्रेन और ईरान के मुद्दे पर करीब 75 मिनट फोन पर बात की। ट्रम्प ने की इसकी जानकारी सोशल मीडिया पोस्ट के जरिए दी।

ट्रम्प ने कहा कि उनकी रूसी राष्ट्रपति व्लादिमीर पुतिन के साथ अच्छी बातचीत हुई, लेकिन यह ऐसी बातचीत नहीं थी जिससे तत्काल शांति हो जाए। ट्रम्प ने बताया कि पुतिन ने कहा कि वो यूक्रेन की तरफ से हाल ही में रूस के अंदर किए गए झोठे अटैक का बदला लेंगे। इस हमले में रूस के कई विमान तबाह हो गए थे। म्प ने कहा कि मैंने राष्ट्रपति पुतिन से कहा कि ईरान के पास परमाणु हथियार नहीं हो सकता है। मेरा मानना है कि हम दोनों इस पर सहमत हैं। पुतिन ने सुझाव दिया कि वह ईरान के साथ परमाणु वार्ता में मदद कर सकते हैं।

रूस-यूक्रेन ने हाल ही में दूसरे दौर की शांति वार्ता की

रूस और यूक्रेन की बीच सोमवार को तुर्किये से इस्तांबुल में दूसरे दौर की शांति



वार्ता हुई है। दोनों देश गंभीर रूप से घायल और बीमार युद्धबंदियों की अदला-बदली पर सहमत हो गए हैं।

इसके साथ ही दोनों पक्ष 6,000–6,000 मारे गए सैनिकों के शव भी वापस लौटाएंगे। यूक्रेन के रक्षा मंत्री रुस्तम उमेरोव ने कहा कि हम सभी युद्धबंदियों की रिहाई और सभी दिव्यांग बच्चों और कैदियों की वापसी चाहते हैं।

वहीं, रूसी प्रतिनिधिमंडल के प्रमुख व्लादिमीर मेंडिस्की ने कहा- इस समझौते के तहत गंभीर रूप से घायल और 18 से 25 साल के युवा सैनिकों की भी अदला-बदली की जाएगी।

पिछले हफ्ते ट्रम्प ने पुतिन को धमकी दी थी

पिछले हफ्ते ट्रम्प ने धमकी दी थी कि अगर पुतिन यूक्रेन में युद्ध खत्म करने की कोशिशों में उनका साथ नहीं देते तो अमेरिका रूस को लेकर अपने अग्रोव बदल देगा। इसके लिए पुतिन को दो हफ्ते का टाइम दिया गया था। इससे पहले ट्रम्प ने रूस की तरफ से यूक्रेन में झोठ और मिसाइल हमलों को तेज करने पर कहा था कि पुतिन पूरी तरह पागल हो गए हैं।

अमेरिका ने ईरान का नया परमाणु समझौता प्रस्ताव ठुकराया

वहीं, अमेरिका ने ईरान के साथ परमाणु समझौते के लिए शनिवार को एक नया प्रस्ताव भेजा था। मंगलवार को व्हाइट हाउस की प्रेस सेक्रेटरी कैरोलिन लेविट ने इसे लेकर कहा कि राष्ट्रपति डोनाल्ड ट्रम्प के प्रतिनिधि स्टिव विटकोफ ने ईरान को एक डिटेल प्रस्ताव भेजा है। उन्होंने चेतावनी दी कि अगर ईरान ने इसे स्वीकार नहीं किया, तो उसे गंभीर परिणाम भुगतने होंगे। लेविट ने कहा- राष्ट्रपति ट्रम्प ने साफ कर दिया है कि ईरान को कभी भी परमाणु बम हासिल नहीं करने दिया जाएगा। ट्रम्प ने अपनी सोशल मीडिया साइट ट्‌रुथ सोशल पर

20 जनवरी को शपथ ग्रहण करने के बाद से ट्रम्प अब तक 4 बार रूसी राष्ट्रपति से बात कर चुके हैं...

12 फरवरी, 2025 : ट्रम्प और पुतिन ने यूक्रेन युद्ध को समाप्त करने के लिए बातचीत की। 18 मार्च, 2025 : दोनों नेताओं ने यूक्रेन में युद्धविराम और शांति पर बात की। 19 मई, 2025 : दो घंटे से अधिक की बातचीत में यूक्रेन युद्ध समेत कई मुद्दों पर चर्चा हुई। 4 जून, 2025 : यूक्रेन और ईरान के मुद्दे पर दोनों नेताओं में 1 घंटे बातचीत हुई।

लिखा- हमारे संभावित समझौते के तहत, हम ईरान को यूरेनियम संवर्धन की बिल्कुल इजाजत नहीं देंगे। हालांकि ईरान ने अमेरिका के इस प्रस्ताव को खारिज कर दिया है। ईरान का कहना है कि यह प्रस्ताव उनकी इंडेस्ट को पूरा नहीं करता है। बुधवार को ईरान के सर्वोच्च नेता अयातुल्लाह अली खामेनेई ने कहा कि तेहरान यूरेनियम संवर्धन बंद नहीं करेगा। ईरान के विदेश मंत्री अब्बास अराघची ने पहले एक पोस्ट में कहा था कि ईरान इस प्रस्ताव का जवाब अपने सिद्धांतों, राष्ट्रीय हितों और लोगों के अधिकारों के आधार पर देगा।

एकात्म मानव दर्शन ही राष्ट्र निर्माण की मूल चेतना, पंडित दीनदयाल उपाध्याय की विचारधारा आज भी प्रासंगिक : देवनानी



बढ़ता राजस्थान

जयपुर। प्रसिद्ध चिंतक व विचारक, भारतीय जनसंघ के पूर्व राष्ट्रीय अध्यक्ष द्वारा प्रदत्त एकात्म मानवदर्शन के साठ वर्ष पूर्ण होने के उपलक्ष्य में पंडित दीनदयाल उपाध्याय स्मृति समारोह समिति जयपुर, भूपाल नोबल्स संस्थान व राजस्थान विश्वविद्यालय के संयुक्त तत्वावधान में आयोजित दो दिवसीय दीनदयाल उपाध्याय एकात्म मानवदर्शन – हीरक जयंती समारोह का आगाज उदयपुर भूपाल नोबल्स विवि के सभागार में हुआ। हीरक जयन्ती समारोह के उद्घाटन और प्रथम सत्र में राजस्थान विधानसभा अध्यक्ष वासुदेव देवनानी ने कहा कि पंडित जी के दृष्टिकोण में राष्ट्र

भौगोलिक सीमाओं से परे एक सांस्कृतिक और आध्यात्मिक इकाई के रूप में देखने की आवश्यकता है। देवनानी ने कहा कि पंडित जी के लिए राष्ट्र निर्माण का आधार केवल सीमाएं नहीं, बल्कि हमारी सांस्कृतिक चेतना, स्वदेशी दृष्टिकोण और अंतिम पंक्ति के व्यक्ति के कल्याण में निहित है। वे राजनीति में संयम, त्याग और नैतिकता के प्रबल पक्षधार थे और अंत्योदय को स्वतंत्र भारत की आत्मा मानते थे। देवनानी ने कहा कि वर्तमान में राजनीति के स्तर में भी गिरावट आई है इसके लिए समाज का बदलता स्वरूप जिम्मेदार है समाज का स्वरूप ही जीवन से जुड़े विभिन्न पहलुओं पर प्रतिबिम्बित होता है।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

● Hameedpura Road Khandwa, Newai, Tonk, Rajasthan - 304021

Office

● Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

● 185/116, "Pratiksha", Sector-18, Pratap Nagar, Sanganer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com